

# பாதகாவலன்

REGISTERED AT THE CEYLON G. P. O. AS A NEWSPAPER.

"கர்த்தர் நகரத்தைக் காக்காவிட்டால் அதைக் காக்கிறவன் கண்விழிப்பது வியர்த்தம்"

80-ம் புத்தகம்

யாழ்ப்பாணம் 1955-ம் ஆண்டு ஆடி மாதம் 21-ந் திகதி வியாழக்கிழமை - பிரதிசதம் 10

28-ம் இலக்கம்



## கம்ப்யூனிஸ்தகட்சியும் பாடுகிறது

தமிழ்மொழிக்குச் சமஅந்தஸ்து வேண்டுமென்று இலங்கைக்கம்யூனிஸ்தகட்சியின் யாழ்ப்பாணப் பகுதிக்கம் மிற்றியும் பாடத்தொடங்கியிருக்கிறது. தமிழ்பேசும் பகுதிகளிலுள்ள எல்லா ஸ்தாபனங்களையும், பிரமுகர்களையும் கொண்ட ஓர்மகாநாட்டை அது கூட்டப் போகின்றதாம். கல்வி, அரசியல் சம்பந்தமான எல்லாத்துறைகளிலும் தமிழ், சிங்களமாதிரி இருமொழிகளுக்கும் சம அந்தஸ்தை அங்கீகரிப்பதற்காக உடனே அரசியல்கூட்டத்தைத் திருத்தி அமைப்பதற்காக ஏதேதோ பெரும் நடவடிக்கையெல்லாம் எடுக்கப்போகின்றதாம். உள்ளதையும் கெடுத்தாலும் கொள்ளைக்கண்ணன் என்றவாறுகச் சிலவேளை இவர்களின் எடுப்பும் இருக்கக்கூடுமாம்.

## றெயில்வேற்றேன் திக்கெற்றுகள்

றெயில்வேப் பிரயாணிகள் குறைந்த செலவிலே அதிப்பிரயாணஞ்செய்யத் தக்கதாய் அதிகமான வசதிகளைச் செய்ய றெயில்வே அதிகாரிகள் முன்வந்திருக்கிறார்கள். அதாவது, தினமும் பகலிலே பிரயாணஞ்செய்து திரும்புவாருக்கும், வார இறுதியிலே தூர விடங்களுக்குப் பிரயாணஞ்செய்து திரும்புகிறவர்களுக்கும், மறையும பொருத்தத்திலே பிரயாணஞ்செய்கிறவர்களுக்கும் குறைந்தசலாங்கிதத்திலே "நிற்றேன்" திக்கெற்றுக்கள் வழங்கப்படவிருக்கின்றன. ஒருநாளிலே பகலிற்சென்று பகலிற்செய்யும்வர்களுக்கும்வா அறுதியிலே தூரமான இடங்களுக்குச்சென்று முண்டினங்களுக்குள் திரும்புகிறவர்களுக்கும் வழமையான ஒற்றைச்சலாரிலும், அதிப்பாதிபிலும் திக்கெற்றுக்கள் வழங்கப்படும். பொருத்தத்திலே கொடுப்பும் "நிற்றேன்" திக்கெற்றுக்கள் பத்துஅல்லது அதற்குமேற்பட்ட தொகையினர் கூட்டமாகச்செல்லும்போது வழமையான ஒற்றைச்சலாரிலும், அசின்கால் வாசியிலும் வழங்கப்படும். கவிபாணக் கோஷ்டிகள், சமூகக்கிளப்புகள், விளையாட்டுக்கிளப்புகள், சாரணமானவர்களை, சேமலாபசம்பந்தமான தூரப்பிரயாணகோஷ்டிகள் பொருத்த "நிற்றேன்" திக்கெற்றுக்களுக்கு றெயில்வேயின் வர்த்தகப்பகுதித்தலைவருக்கு எழுதிக்கொள்ளவேண்டும். ஓர்ஸ்ரேஷனி விருந்து 25 மைல் தூரத்துக்குப்பாலுள்ள இடங்களுக்கே நிற்றேன் திக்கெற்றுக்கள் வழங்கப்படும்.

## கிராம விளையாட்டுமைதானம்

இலங்கையிலுள்ள ஒவ்வொரு கிராமமும் தனக்குச்சொந்தமாக ஒவ்வொரு விளையாட்டுமைதானத்தை விளையாட்டிலே கொண்டிருக்குமென்று பிரதமர் ஜோன் கொத்தலாவல அவர்கள் மாத் தறையைச்சேர்ந்த நார்த்தேனியாப் பிரதமபாடசாலையிலே சென்றதிக்கட்கிழமை நடந்தேறி ஓர்பகிரங்ககூட்டத்தில் தெரிவித்திருக்கின்றார்.

## கண்டியநடன சர்வகலாசாலை

கண்டியிலே கண்டிய நடனசர்வகலாசாலை ஒன்றை அமைப்பதற்கான நடவடிக்கைகள் எடுக்கப்பட்டுவருகின்றன. அங்கு சென்றசனிக்கிழமை வித்தியார்த்தகல்லூரியில் நடைபெற்ற மகாநாடு ஒன்றிலே இந்தநடனக்கலைச் சங்கத்தைச் சேர்ந்த பிரமுகர்கள் பலரும் சமூகமாயிருந்தார்கள். பாடசாலைகளிலிருந்து தெரிந்தெடுக்கப்படும் மாணவர்களுக்குக் கண்டிய நடனக்கலைப்பயிற்சி அளிக்கப்பட்டு, அதில் சித்தியடைகிறவர்களுக்குத் தராதரப்பத்திரங்கள் வழங்கப்படும். அங்கிரியாவில்தான் இந்தச் சர்வகலாசாலை அமைக்கப்படுமென்போல் இருக்கிறது. அதற்கான நிதிகள் நடனக்கலைச் சங்கத்திடமிருந்தும், அரசாங்கத்திடமிருந்தும் பெறப்பட்டுவருகின்றன.

## பிரதமரும் மாமிசவிலக்கு

அன்றொருநாள் பாராளுமன்ற அங்கத்தவர் ஓய்வார் தமதுதொகுதியைச் சேர்ந்த வாக்காளரிலே 40 பேரையும் அழைத்துக்கொண்டு பிரதமர்வசிக்கும் கந்தாவளைசென்றார். அவர் சென்ற காரணம், இலங்கையிலே மாமிசத்தக்காக மிருகங்களை வெட்டிக்கொல்லுவதில்லக்கிடம்படியாகப் பிரதமரைத் தூண்டி விடுவதேயாகும். ஓர் தூதுக்கோஷ்டியாகச் சென்ற இவர்களைப் பிரதமர்நல்வாறென்று, அவர்கள் கொண்டு சென்ற மாபெரும் மனுவைக் கவனமாகப் படித்துப்பார்த்தார். அதன்மேல் எல்லோரும் பிரதமர் சொல்லப்போகும் பதிலைக்கேட்பதற்காக வரிசையாக நின்றார்கள். அப்போது பிரதமர் நன்றாகச் சாப்பிட்டு உபடியாகக் காட்சியளித்த அந்தத்தூதுக்கோஷ்டியினரைவிழித்து: "உங்களில் ஒரு போதுமே மாமிசம்புகியாதவர்கள் எல்லோரும் உங்களைக்களை உயர்த்துங்கள், பார்க்கலாம்" என்றார். ஆனால், எவருமே கைகளை உயர்த்தவில்லை. "நல்லது, வீட்டுக்கு ஒடிப்போங்கள்; நான்போதிக்வேண்டுமென்று நீங்கள் விடம்புவதை நீங்களே முந்தமுந்த அனுசரியுங்கள்; அதன்பிறகு மனுவுக்குக் கைச்சாத்திட்டமக்கள் அவ்வாறுசெய்யுப்படி தூண்டிவிடுங்கள்" என்று கூறி அவர்களைச் சீர்தாஷ்டமாக வழியனுப்பிவைத்தார் பிரதமர்.

## பஸ்மோதிய சிறுவர்கள்

வலிகாமம்மேற்கு பஸ்மம்பெணிக் குச்சொந்தமானதும், யாழ்ப்பாணம் - கிரிமலைப் பாதையிலே பிரயாணஞ்செய்து வருவதுமான பஸ்வண்டி ஒன்று சென்ற சனிக்கிழமை சாயந்தரம் பெரியவிளாணில் செல்லும்போது முன்சில்லுகள் விட்டுக்கொடுத்த காரணமாக அது பாதையை விட்டுக்கிடைக்க கானில் இறங்கியபோது பாடசாலைப்பிள்ளைகளான மூன்றுசகோதாரில் மோதலாயிற்று. அதனால் காயமடைந்த அம்மூவரிலும் இளையவனை ஏழுவயதுப் பால்யன் அவ்விடத்திலேயே மாணமாயினன். ஏனைய இருவரும் காங்கேசனதுறை அஸ்பத்திரிக்கு அனுப்பிவைக்கப்பட்டனர். இவர்களிலும் ஒருவர் அபாயநிலையில் இருப்பதாகச் சொல்லப்படுகிறது. பஸ்சாரதியான பி. எஸ். அப்பாத்துரை யைச் சங்காண்ப பொலிசர் காவலில் வைத்திருக்கின்றார். இப்பிள்ளைகளின் தந்தை பெரியவிளாணைச் சேர்ந்த வல்லியார் காவலிங்கம் என்பவரே.

## குடும்பசெபமலை இயக்கம்

யாழ்ப்பாணநகரிலே குடும்பசெபமலைப் பத்தியக்கம் முன்னுதாரகப் பரிசுத்த அடைக்கலமாதா கோவிலிலே சென்றராயிற்றுக்கிழமை ஆரம்பிக்கப்பட்டாயிற்று. அங்கும் வண. எல். ஏ. சிங்கராயர் சுவாமியவர்கள் குடும்பசெபமலையின் ஆரம்பத்தைப்பற்றியும், அதனால், குடும்பங்களுக்கு வரக்கூடிய ஆதாய்க்கொள்கை பெருநன்மைகளைப்பற்றியும் அழகான தமிழிலே தெளிவாக விளக்குகிற இயக்கத்தை ஆரம்பித்துவைத்தார். அக்கோவில் கட்டளைக்குரவார் வண. வில்லியம் யேசுதாசன் சுவாமியவர்கள் அவ்வேளை தமதுநானமக்களுக்குச் செய்து கொண்டமனுவின: அவ்விசாரணைப்பங்கின் எல்லைக்குள் அடங்கிய மக்கள் அனைவரும் அடுத்தவரும் ஐந்துவாரங்களிலும் ராயிற்றுக்கிழமைப் பூசைகாண அக்கோவிலுக்கேவந்து, குடும்பசெபமலைப் பத்தியைப்பற்றிச் செய்யப்படும் பிரசங்கங்களையும், சொல்லப்படும் புத்திமதிகளையும் கேட்டுவர வேண்டுமென்றும், ஆந்தப்பத்தி குடும்பங்களிலே நன்குபாம்பத்தக்கதாக எல்லோரும் மனறடிக்கொள்ள வேண்டுமென்றும் கேட்டுக்கொண்டார். அங்கு இந்த இயக்கம் வருகிற ஆவணிமாதம் 15-ந் திகதி தேவமாதாவின மோட்சாரோபண திருநாள் என்று முடிபுக்கு வரும்.

## றெயின்வண்டி விபத்து

சென்ற ராயிற்றுக்கிழமைகாலே 11-30 மணிக்கு மட்டக்களப்பிலிருந்து புறப்பட்ட தபால்றெயின்வண்டி பொலனறுவை ஸ்ரேஷன்லிருந்து நான்கு மைல் தூரத்திலே அடர்த்தகாட்டின் மத்தியில் 15 எருமைகளைக்கொண்ட ஓர்கூட்டத்தில் மோதியகாரணமாகப் 13 சாமான்பெட்டிகளும், பிரயாணிகளின் பெட்டி ஒன்றும் தண்டவாளத்தையிட்டுவிட்கின. எஞ்சின தண்டவாளத்திலிருந்து 36 அடிதூரம் பாய்ந்து சென்று புற்றரைமீது போய்நின்றது. பெருமபாலான எருமைகள் சின்னப்பின்னமாயின. இந்தறெயின்வண்டியில் பிரயாணஞ்செய்த சுமார் 150 பிரயாணிகளில் எவருக்குமே காயமறப்படவில்லை. இவர்களிலே மட்டக்களப்பு பிரயாணிகள் தொகையான வாடகைக்காரர்களை அமர்த்திக்கொண்டு தத்தம்ணர்களுக்குத் திரும்பினார்கள். பின்னர் பழுதுபார்க்கும் சாதனைகளைக் கொண்ட றெயின்வண்டி ஒன்று அங்கு சென்று சுமார் 20 மணித்தியாலமாக வேலைநடந்தபின் பெட்டிகளும், எஞ்சினும் பாதையில் ஏற்றப்பட்டு மீண்டும் போக்குவரத்து ஆரம்பாயிற்று.

## ஜப்பானிய நெற்செய்கைமுறை

அடுத்த பெரும்போகத்திலே 2 லட்சத்த 30 ஆயிரம் ஏக்கர் நெற்காணிபிலே ஜப்பானியமுறைப்படி நெற்செய்கை நடத்துவதென அரசாங்கம் தீர்மானித்திருக்கிறது. அடுத்த ஆறுவாடகாலத்தின் இலங்கையின் இலட்சியமான சுயதேவைப் பூர்த்தியை முன்னிட்டு எடுக்கப்படும் பெரிய நடவடிக்கை இதுவாகும் ஏற்கனவே இதற்கென்று கொழும்பு, கண்டி, மாத்தளை, குருநாகல், கேகாலை எனும் ஐந்து பெரும் பிரிவுகளிலும் 2 லட்சத்த 22 ஆயிரம் ஏக்கர் நெற்காணி எடுக்கப்பட்டுவிட்டது.

## வர்த்தகத்துறையில் இளைஞர்கள்

"தமிழ்மக்கள் இலங்கையின் நாலா பக்கமுஞ்சென்று வியாபாரஞ்செய்து அந்தர்ப்பகுதிமக்களின் பொருளாதாரத்தை விருத்திசெய்து நாட்டுக்குப் பெரும்பணி ஆற்றிவருகிறார்கள்; இவர்கள் சிங்களவர்-தமிழர் ஒற்றுமைக்குப் பெரிதும் உதவுகின்றார்கள்; தமிழ் இளைஞர்கள் அரசாங்க உத்தியோக ஆசையைவிட்டு வியாபாரத்துறையில் ஈடுபடவேண்டும்" என்று சாவகச்சேரிப்பிரதிநிதியாயும், நீதிமந்திரியின் பாராளுமன்ற காரியதரிசியுமான திரு. வி. குமாரசாமி அவர்கள் காரைநகரிலே சென்ற 14-ந் திகதியன்று முகாந்திரம் சங்காப்பிள்ளை அவர்களுக்கு அளிக்கப்பெற்ற வரவேற்பு உபசாரக் கூட்டத்தின்பேரையில் கூறலாயினர்.

## மரணசெய்தி

யாழ்ப்பாணம், இந்தக்கல்லூரியிலே நெடுங்காலமாக தமிழ்ப்போதகாரியராயும், பல்லாண்டுகளாக "இந்துசாதன" பத்திரிகாரியராயும், அருமைவாய்ந்த நாடகநூல்கள் பலவற்றின் ஆக்கியோராயும் விளங்கியிருந்தவரான பண்டிதர் ம. வே. திருஞானசம்பந்தர் அவர்கள் நேற்றுப் புதன் கிழமை ஓட்டுமடத்தடியிலுள்ள தமது இல்லத்தில் காலஞ்செல்லலாயினொருமதுயரசெய்தியை அறியவந்து பெரிதும் மனம் வருந்தலானோம்.

## மன்னாநம் கோழிநோயும்

மன்னாப்பிரிவினிலே முசலி நாட்டுடன், முருங்கன் ஆதியாம்பகுதிகளில் கோழிநோய்ப்பாந்து அதனால்தினமும் பெருந்தொகையான கோழிகள் மாண்டு மடிக்கின்றன. சமீபத்திலே அங்கு சுமார் 5,000 ரூபா செலவிட்டுப் புகிதாக் அமைக்கப்பட்டுள்ள கூட்டுறவுக் கோழிப்பண்ணையிலும் கோழிநோய்தலைகாட்டியிருப்பதால் அங்கும்கோழிகளுக்கு ஏதேனுகிழமோ வென்ற அச்சம ஏற்பட்டுள்ளது. கோழிநோய்பரவலிடாமல் தடுத்தவைக்கு மாறு அப்பகுதிகளைச் சேர்ந்த கிராமவாசிகள் காரியாதிகாரிக்கு மனுப்பண்ணியிருக்கிறார்கள்.

## பஸ்புகையும் காண்சரும்

பஸ்களிலிருந்து கக்கப்படுகிற புகைக்கும், காண்சர் எனப்படும் புற்றுநோய்க்கும் யாதாமோர் சம்பந்தமுமில்லையென்று இதுவரை கருதப்பட்டுவந்தது. ஆனால், புகைக்கும் பஸ்களிலிருந்து எழுகின்ற ஆவிபானது புற்றுநோய் உண்டாகக் காரணமாகுமே எனப்பற்றி வைத்திய நிபுணர்கள் ஆராய்ச்சி நடத்தி வருகின்றார்கள். என்றாலும் பிரித்தானியவைத்தியசங்கமோ மசுல் எஞ்சின்களின் புகைக்குழாய்களிலிருந்து வெளிக்கொள்ளும் புகையானது புற்றுநோய்க்கு ஓர்காரணமாகலாவென்று பிரித்தானிய தேசப்போக்குவரத்துப்பகுதித் தலைவர்களை எச்சரித்திருக்கின்றது. பஸ்கள் கக்குகின்ற தடித்தபுகையானது மோட்டார் தங்களைச் செலுத்திச் செல்லவார்த்தையும் முன்பின் நன்றாகப் பார்த்துக் கொள்ளமுடியாமல் செய்தால் அவதலே பொலிசர் அங்குள்ள புகைக்கும் பஸ்கள் மட்டிலே அகக்கம் எச்சரிக்கையாயிருந்து தடுத்தவருகின்றார்கள்.

# சாந்தா-பாலு

— கண்ணன் —

“பாலு, பாலு...” என்று சாந்தா, பாலு திரும்பிப் பார்க்கவில்லை. “ஏ, மோரு மோரு” என்று அவள் கோபத்துடன், இதற்கும் அவன் அசையவில்லை. “இதைப் பாருங்கிறேன், பாலு என்பெயரைப் பார்த்தியா? எனக்கு இப்போது இரண்டுபேரு” என்று சிலேற்றை அவனிடம் நீட்டினான். அதில் “சாந்தா-பாலு” என்று அவன் தன்னைப்படி எழுதியிருந்தான். “ஏன்டீ, என்பெயரை நீ உன் பெயரோடே சேர்த்து எழுதணும்?”

“அப்படித்தான் எழுதுவேன்.”  
 “அதை உடனே அழிக்கிறியா, அல்லது உதைவேணுமா?”

“சும்மா உதைப்பியோ? அழிக்க மாட்டேன்.”

“அடிப்பேன்.”

“அடியென் நீ ஆம்பிள்ளை!”

அதற்குள் பாலுவின் கையிலிருந்து உருளைக்கம்பி சாந்தாவின் புறங்கையிற் போய் வேகமாக விழுந்தது. விழுந்த வேகத்தில் அந்த இடத்திலுள்ள தோல் எடுபட்டுக் காயமாகி கிரத்தம் குழி ரென்று கொட்டியது. வலிபொறுக்க முடியாத சாந்தா பாலுவின் கையைப் பலமாகக் கடித்துச் சதையையும் கிழித்து விட்டாள். அவன் கையிலும் கிரத்தம் கொட்டியது. இருவரும் ஓலமிட்டு அழுதார்கள். அந்த அழுகையை அமர்த்துவதற்கு இரண்டு பேரின் தாய்மாருக்கும் பெரியபாடாகி விட்டது.

பாலு உயர்நிலைப்பள்ளியில் படித்ததுக் கொண்டிருக்கும்போது ஒரு நாள் ஒரு கதைப்புத்தகத்தில் “ஆசிரியர்: பத்மா-குணசேகரன்” என்று குறித்திருப்பதைக் கண்டான். பத்மா-குணசேகரன் ஒரு ஆளா, அல்லது இரண்டுபேரா? என்பது அவனுக்கு விளங்கவில்லை. ஆசிரியரிடம் அதை விளக்கும்படி கேட்டான். ஆசிரியர், அது பத்மா என்ற ஒரு பெண்ணின் பெயர் என்றும், குணசேகரன் என்பது அவளுடைய கணவன் பெயர் என்றும் விளக்கிச் சொன்னார். அத்துடன் பாலு கிண்கிராபுகம் ஐந்து வருடங்களுக்கு முன் சாந்தாவுடன் தான் போட்ட சண்டை நிகழ்ச்சிக்கு ஓடியது. “ஆனால், சாந்தா உண்மையிலே அப்படி நினைத்திருப்பாளா? அப்போது அவளுக்கு அந்த அறிவு ஏது? ஏதோ விளையாட்டாக எழுதியிருப்பாள். அதற்குள் நான் அவளை அடித்துக் காயப்படுத்திவிட்டேனே! பாவம், எப்படி அழுது தடித்தாள்! அவளால் தாங்கக்கூடியதாக அவ்வேதனை இருந்திருக்காது. அதனால்தான் என்கையைக் கடித்து விட்டாள். தழும்பு இதோ இன்னும் தெளிவாகவே இருக்கிறது” என்று அவன் மனம் எண்ண அலைகளால் நிறைந்து விட்டது.

பாலுவும், சாந்தாவும் அந்தச் சம்பவத்திற்குப்பின் ஒரு வருடம் ஒருவர் பார்த்ததில்லை. பாலுவின் தகப்பனாருக்கு வேலைமாற்றமாகி அவர்கள் சொந்த ஊரிலிருந்து நூறு மைலுக்கப்பாலுள்ள ஒரு பட்டணத்திற்குச் சென்று விட்டார்கள். அவ்வளவு தூரத்தில் இருந்ததால் அவ்விருடும் பத்தாரும் சந்திக்கவே வழியில்லாமல் போய் விட்டது. தன் கையில் சாந்தா கடித்ததால் ஏற்பட்ட தழும்பைப் பார்த்தும்போ தெல்லாம் பாலு அவளுக்காக ஒரு சிறு மனவல்லயச் செய்மாவது சொல்லத் தவறுவதில்லை.

சாந்தா, அவள் பெற்றோருக்கு ஓரே பெண். அவள் தகப்பனார் பெரிய கோபக்காரர். கோவில்காரியங்களில் சிரத்தையே இல்லாதவர். தன் மகளைப் பூசிப்பதுதான் அவருக்கு வேதானு சாரமாக இருந்தது. அவளுக்காக எதையுஞ்செய்ய அவர் தயாராக இருப்பார். அவள் முகம் வாட அவர் பொறுக்கமாட்டார். சாந்தாவின்

கையில் காயப்பட்ட அன்று அவர் ஊரில் இல்லை. இரண்டுவாரம் கழித்தே வந்தார். அதற்குள் காயம் ஏறக் குறைய ஆறிவிட்டது. ஆயினும், அதைப் பார்த்துவிட்டு அவர் பெரிய ஆர்ப்பாட்டம் செய்தார். சாந்தாவின் தாயர் அவரைச் சார்த்தப்படுத்த மிகவும் சிரமப்பட்டு விட்டாள். அவள் தான் சாந்தாவைத் தேவதாயின் அன்பிலே வளர்த்துவந்தாள். கண்டிக்க வேண்டிய தகப்பன் சாந்தாவைச் செல்லக் கொடுத்துக் கொடுத்து விடாமல் கண்ணுங்கருத்துமாகத் தன் மகளைத் திருத்தி வளர்த்தாள்.

\* \* \*

பல ஆண்டுகள் ஓடி மறைந்தன. அன்று காலைப் பத்திரிகையில் வந்த ஒரு சிறு செய்தியைப் படித்த வண. பாலு சுவாமியார் அப்படியே கல்லாய்ச்சுமைத்து விட்டார். அவருடைய துயாம் சொல்லக்கூடியதாக இல்லை. அன்று வந்த செய்தி இதுதான்: “என்று ஒரேமகளை சாந்தா திடீரென நேற்று மாலை மீணிக் கு இறந்து விட்டதுக்க செய்தியை இத்தால் தெரிவித்துக் கொள்ளுகிறேன். — மலிவாருர் கனக சுந்தரம்.”

பாலு சுவாமி சித்தித்தார்: தாம் இளமையில் பழகிவந்த யாடிய சாந்தா தான் — ஐயமில்லை. “அந்தோ, ஒரு தடவை கூட அறங்குப்பின் அவளைப் பார்க்கவில்லையே! அவள் ஆத்தமம் சாந்தியடைவதாக. நல்லதேவன் அவளுக்கு நித்திய பிரகாசத்தைக் கொடுப்பாராக.....” மறுநாள் அவருடைய கோவிலில் சாந்தாவின் ஆத்தமத்திற்காகப் பூசைப்பலி ஒப்புக்கொடுக்கப்பட்டது. அன்றே ஒரு அனுபவத்தையும் அனுப்பினார் சுவாமி பாலு சாந்தாவின் தகப்பனாருக்கு.

சாந்தா இறந்து ஏழு வருடங்கள் கடந்தன. அந்த ஏழு வருடங்களிலும் அவள் இறந்தநாளில் அவளுக்காக வண. பாலு சுவாமியார் பூசைப்பலி நிறைவேற்றத் தவறியதில்லை. அன்று அவள் இறந்த 8-ம் வருடதினம்: அன்றும் சாந்தாவுக்காகப் பூசைப்பலி ஒப்புக் கொடுப்பதா, இல்லையா என்று அவரால் தீர்மானிக்க முடியவில்லை. இத்தற்குள் அவள் மோட்சத்திற்குக் கட்டாயம் சென்றிருப்பாள்; சம்மனசு போல் வாழ்ந்த அந்தப் பெண் இன்னும் உத்தரிக் கிரஸ்தலத்தில் இருப்பது சாத்தியமில்லை; எனவே, அவளுக்காகப் பூசை செய்வது அவசியமில்லை; அவளைப் பார்த்து வேண்டிக் கொண்டால் போதுமென்ற தீர்மானத்திற்கு வந்தார். இத்தரினைவுவந்தது முதல் அவர் மனதில் வழக்கமாக அந்த வருடாந்தரநாளில் தோன்றும் கவலை ஒன்று ஏற்படவில்லை. வழக்கம்போல் தமது அன்றாடவேலைகளைக் கவனிக்கத் தொடங்கினார்.

காலை 9 மணியளவில் ஏழைகளின் சிறிய கின்னியாஸ்திரிமார்மூவர் அவரிடம் பிச்சைக்காக வந்தார்கள். அவர்களை வரவேற்று உபசரிப்பதில் பாலு சுவாமியாருக்குத் தனிமகிழ்ச்சி. வருடத்தோறும் இத்த ஏழைகளின் கின்னியாஸ்திரிகள் அவருடைய பங்கிற்கு வருவார்கள். ஊரில் இறங்கி யாசகம் கேட்குமுன் பங்குக் குருவானவரிடம் தான் முதன்முதல் பிச்சை கேட்பார்கள். வழக்கம்போல் அவர் அவர்களை உட்காரவைத்து அவர்களின் தாகத்திற்குக் கொஞ்சம் எலும்பிச்சம் பழாசம்போட்டு மூன்றுபேருக்கும் கொடுத்தார். அவர்களுள் ஒரு கின்னியாஸ்திரி தம் ளரை எடுக்கக் கைநீட்டியபோது வலது கையில் இருந்த நீளத்தழும்பு சுவாமியாரின் கண்ணில் பட்டது. உடனே தாம் இளமையில் சாந்தாவை அடித்ததால் ஏற்பட்ட காயமும் இப்படித்தான் இருந்திருக்கும் என்ற நினைவு திடீரென ஏற்பட்டது. அவள் இறந்த 8-ம் வருடம் (தொடர்ச்சி 7-ம் பக்கம்)

# இதுதான் குடும்பசெய்மலை

### அந்தநாள் ரூபகங்கள்

வீட்டுவளவிலிருக்கும் வான் பயிர்களும், செய்யுள்களும் வீட்டுக்குச் சிறப்பையும், குளிர்ச்சியையும் கொடுக்கும். இதை நன்கறிந்த வீட்டுக்காரர் அவைகள் பிரயோசனம் கொடுத்தாலும் சரி, கொடாவிட்டாலும் சரி மாசத்திலே பலமுறை ஒழுங்காக நீர்ப்பாய்ச்சி அவற்றைக் காப்பாற்றி வருவது எல்லோரும் நன்கறிந்த விஷயமே.

“வளவுக்கு இறைப்ப” தென்றால் சிறியோராயிருந்த எமக்கு ஓர் ஆனந்தத்தான். பின்னே பாடசாலைக்குச் சுவடி போடக்கூடுமென்றும் போட்டு விடுவோம். இதிலே எங்கள் பெற்றோரும் எங்களோடுதான். ஏனெனில், அந்த ஈனவிரக்கமில்லாத சட்டம்பியார் பிள்ளைகளை வதைப்பதைப்பிட்டு அவர்களுக்குக் கோபம். “அங்கு போய்த்தான் என்ன தைப்படிப்பது? தம்பிநின்று விளையாட்டும்” என்று பாட்டியார் மூலையில் இருந்துகொண்டு சொல்வதுதான் கடைசித்தீர்ப்பு.

பட்டை, கொடி கொண்டு கிணற்றடிக்குப் பெரியோர்கள் போகுமுன் நாங்கள் அங்கே நிற்போம். ஒவ்வொன்றாய்ச்செய்யும் அடுக்கணிகளைக் கரிசனையாய்ப் பார்ப்போம். பெரிய பட்டை கிழக்கும்மேற்கும் ஆடியடித் தண்ணீர்கோலுவதைப் பார்ப்பதும் சந்தோஷத்தான். பட்டைபட்டையாய்த்துலையில் சளசளென்று தண்ணீர் ஊறப்படும்தோது கிட்டப்போகவோ, எட்டிப் பார்க்கவோ விடமாட்டார்கள் பெரியவர்கள். துலையால் தண்ணீர் வெளியேறி வாய்க்கால் வழியாக ஓடும்தோது “என்றை தண்ணீர் வா” என்று வழிகாட்டுவோம். வாய்க்காலில் தண்ணீர் ஓடும்தோது, “உன்றை தண்ணீர் ஓடுமுந்தி, என்றை தண்ணீர் ஓடுமுந்தி” மென்று பந்தையம்போடுவோம். பாத்தியாத்தியாய்த் தண்ணீர் பாயும்போது எங்களுக்குள்ள உத்தியோகமோபெரிது. கடவான் கட்டுவது எங்கே! உடைப்பு அடைப்பு எங்கே! வாய்க்கால் பெருகுதிர்தோ என்று பார்ப்பது எங்கே! வேண்டுமென்று வாய்க்கால் உடைத்துப்போட்டுப் பெரியவர்களின் சிற்றத்தைக்கண்டு சந்தோஷப்படுவதெங்கே! அப்பப்பா! எங்கள் சின்னஞ்சிறிய கால்கள் அங்குமிங்கும் ஓடுவதில் அலுத்துப்போய்விடும். பலதும் பிதற்றுவதில் பெண்ணம்பெரியவாய் அலுத்துப்போகாது... வெயில் தாழுகிறது. சூரியன் அஸ்தமிக்கிறது. இருட்டு மெல்லப் பரவுகிறது. காகம் கரைகிறது. திருந்தாதிமணி அடிக்கிறது. “போதும் விடுங்கோ” என்ற ஒருசத்தத்தோடு சகல ஆவாரமும் முடிக்கிறது.

முற்றத்தில் வட்டமாய் அமர்ந்து ஒரு சிறு தேநீர் எல்லோரும் அருந்தி எங்கள் கையலுப்பைக் காலலுப்பைத்தீர்ப்போம். சிறியநாங்கள் கலகலப்போம். பெரியவர்கள் ஊர்ச் சம்பவங்களைக் கதைப்பார்கள். சற்றுவேளை சென்ற பின் ஒவ்வொருவராய்க் கொட்டாவி விடுகிறதைப் பார்த்திருக்கும் பாட்டியார் “என்ன இன்றைக்குச் செய்மலை சொல்லுகிறதில்லையோ” என்று சொல்லிக்கொண்டு எழுந்துபோக, எல்லோரும் மவுனமாய் அவவுக்குமுன்போய் மாதவின் படத்துக்குமுன்பாக முழங்காலில் இருக்க, நாங்கள் திரிகொளுத்தி வைப்பதில் நானே நீயோவென்று தொடங்கிவிடுவோம். திரிகொளுத்தி வைப்பது சிறியவர்களாகிய எங்கள் உரிமை. எங்களுக்கு என்று எங்கள் பாட்டியார் ஒவ்வொரு கிழமையும் பூசைக்குப்பின் அறைவீட்டிற் போய்த் திரிவாங்குவருவா. ஆனால், அன்று நாங்கள் சற்றே சோர்ந்திருப்பதைக் கண்டு, “இன்றைக்கு யார் பெலத்துச் செய்மலை சொல்லுகிறது பார்ப்போம்” என்றால், இன்னும் சொல்லவேண்டியா? ஏழுவிதி எடுபடும் சத்தம். முச்சுப்பு நின்று துருத்தி வேலைசெய்யுமா? அங்குமிங்கும் ஓடிக்கொண்டிருக்கும் குடும்பத்தடி விட்டதல்லவா? ஒருகாரணிக்கம் முழுமுச்சு. இரண்டாம் காரணிக்கம் சற்றே அரைகுறை. மூன்றாம் காரணிக்கம் தம்பி இருக்கிறோவென்றும் தெரியாது. கணநிறைந்த நித்திரையானாலும் இடைக்கடை பிரியத்தத்தினாலே என்று சொல்லாமல் விடோம். காரணிக்கம் முடிந்து “அத்தியந்த மகிமையுள்ள” என்று தொடங்கும்போது எவ்வளவு சந்தோஷம்! செய்மலை முடிந்துவிட்டதா? அத்தான் இல்லையே. மீண்டும் பாட்டியார் “சுவாமிகுருபையாய்திரும்” என்று பிரார்த்தனையைத் தொடக்கிச் சொல்லி, ஆனந்தம் ஆனந்தம் என்று தேவமாதாவின் புழ்ச்சிகள் சொல்லி, செத்துப்போன அவர்களுக்காகவும், இவர்களுக்காகவும் ஒவ்வொரு பரமண்டலம், பிரியத்தம் சொல்லி, கடைசியாய்க் கிட்டத்தட்ட ஒருமணித்தியாலம் சென்றபின் தான் “ஆண்டவரே! இந்த ஆராதனையெல்லாம்” என்று தொடங்கும். எத்தனவொரு பெருமுச்சு! செய்மலை இனித்தான் முடியப்போகிறது. “எங்கள் நல்லயேசுநாதரே! நீர் சிலுவையிலே நீட்டிய திருக்கரத்தால் எங்களை ஆசீர்வதியும்” என்று பாட்டியார் சொல்ல, நாங்களும் ஒருபெரிய “பிதாச்சதன்” போட்டுக் கொண்டு எழும்புவோம். அதன் பின் தான் இராச்சார்பாடு. இதுதான் குடும்ப செய்மலை. குருமாரில்லாத இடங்களிலும் விசுவாசத்தை நிறுவிய குடும்ப செய்மலைப்பத்தி.

தல்லவா? ஒருகாரணிக்கம் முழுமுச்சு. இரண்டாம் காரணிக்கம் சற்றே அரைகுறை. மூன்றாம் காரணிக்கம் தம்பி இருக்கிறோவென்றும் தெரியாது. கணநிறைந்த நித்திரையானாலும் இடைக்கடை பிரியத்தத்தினாலே என்று சொல்லாமல் விடோம். காரணிக்கம் முடிந்து “அத்தியந்த மகிமையுள்ள” என்று தொடங்கும்போது எவ்வளவு சந்தோஷம்! செய்மலை முடிந்துவிட்டதா? அத்தான் இல்லையே. மீண்டும் பாட்டியார் “சுவாமிகுருபையாய்திரும்” என்று பிரார்த்தனையைத் தொடக்கிச் சொல்லி, ஆனந்தம் ஆனந்தம் என்று தேவமாதாவின் புழ்ச்சிகள் சொல்லி, செத்துப்போன அவர்களுக்காகவும், இவர்களுக்காகவும் ஒவ்வொரு பரமண்டலம், பிரியத்தம் சொல்லி, கடைசியாய்க் கிட்டத்தட்ட ஒருமணித்தியாலம் சென்றபின் தான் “ஆண்டவரே! இந்த ஆராதனையெல்லாம்” என்று தொடங்கும். எத்தனவொரு பெருமுச்சு! செய்மலை இனித்தான் முடியப்போகிறது. “எங்கள் நல்லயேசுநாதரே! நீர் சிலுவையிலே நீட்டிய திருக்கரத்தால் எங்களை ஆசீர்வதியும்” என்று பாட்டியார் சொல்ல, நாங்களும் ஒருபெரிய “பிதாச்சதன்” போட்டுக் கொண்டு எழும்புவோம். அதன் பின் தான் இராச்சார்பாடு. இதுதான் குடும்ப செய்மலை. குருமாரில்லாத இடங்களிலும் விசுவாசத்தை நிறுவிய குடும்ப செய்மலைப்பத்தி.

### இந்தநாள் சம்பவங்கள்

தம்பி பின்னே பாடசாலைக்குப் போகிறார். 4-30 மணிக்குப் பாடசாலை விட்டதும் வீட்டுக்கு வந்து அங்குமிங்கும் புத்தகங்களை எறிந்துவிட்டு, கிறிக்குக் கெற்றடிக்கப் போகவேண்டும். பந்தடித்தாலுஞ்சரி, அடியா விட்டாலுஞ்சரி கோவிலவளவு, புளியமரம், கூழாமரம், மகிழாமம் எல்லாம் தும்பல் தும்பலாய் நின்று கதைத்துவிட்டு, கட்டட ஆஸ்தி வாரத்திலிருந்து ஏற்படினேன் வருகிற நேரம், போகிற நேரம், காக்கனின் இனமும் வகையம்பேசி, உபாத்தியாயர் ஒவ்வொருவரினதும் குணமும் நடையும் பேசிக் கடைசியாகத் திருந்தாதிமணியடிக்கக் கோவில் எத்தப்பக்கமென்று தெரியாமல் வீட்டுக்குப் போகிறார் தம்பி. அந்தநாளிலே மண்ணெண்ணெய் விளக்கு, இப்போது சுவரைச் சுரண்டினவுடனே இலெக்கி லைற், தம்பியும், புத்தகமும் மேசையில், கண்கள் இரண்டும் அங்கும் தூங்கும். காதுகள் இரண்டும் ஊர்ச்சயப்பவங்கள் அளவில்லாமல் அளந்து சட்டப்பிடும் கிறுந்தையில். எட்டுமணியாகி விட்டது. நித்திரையுட வந்துவிட்டது. சாப்பிடும் ஆயத்தம். சாப்பிட்டபின் எத்தவிடமென்று தெரியாமல் ஒதுங்கி விட்டார்தம்பி. பின்புசகலமும் அமைதியானதும் படத்துக்கு இரண்டாம் ஷோவுக்கு...  
 J. A. R.

● லண்டன் நகரிலே முன்னர் அமெரிக்கன் தானிகாராய் இருந்தவரான திரு. யோசெவ் கென்னடி அவர்களுக்குச் சமீபத்திலே பரிசுத்தப்பாப்பாசர் ஒரு மணிரோப் பேட்டியருள் லாயினர். பிந்த நியூயோக்கர் மேயரும், லண்டன் விருந்த ரேமைநகர் சென்றிருந்தவருமான திரு. ரெபேட் வாக்கனர் அவர்களுக்கும் பேட்டி அளித்தனர்.

● பிஷ்ப்பைன்ஸ் டாட்டிலே சூறிகா வோநகரின் சான்ஸ் வான்டென் அவர் லன்மேற்றிரானியார் சமீபத்திலேயே மேற்றிரானித்துவ அபிஷேகஞ் செய்யப்பெற்றவர். இவர் ஓர்ட்ச்சுக்குடும்பத்திலிருந்த 13 பிள்ளைகளில் 12-வது பிள்ளை. இவருக்குவயது 44. திரு இருதய மிஷனரிமார் சபையைச் சேர்த்தவர்.

**சுப்பிரசாத மகாநாடுகள்**

1891-ம் ஆண்டு சர்வதேச சுப்பிரசாத மகாநாடுகள் நடைபெறத்தொடங்கியது முதல் இதுவரை 35 மகாநாடுகள் உலகின் பலநாடுகளிலும் பெரும்பிரஸ் தாபமாக நடந்தேறி யிருக்கின்றன. இவற்றில் 11 பிரான்சில் 11. பெல்ஜியத்தில் 5. ஸ்பெயினில் 2. இத்தாலியில் 2. இங்கிலாந்து, ஜேர்மனி, சுவீட்சர்லாந்து, ஆஸ்திரியா, ஓஸ்த்ரீயா, வடஆபிரிக்கா, மோத்தா, அயர்லாந்து, ஹங்கேரி, பலஸ்தீன், அமெரிக்க ஐக்கிய தேசம், கனடா, ஆர்ஜென்டீனா, ஆஸ்திரேலியா, பிலிப்பைன்ஸ் நாடுகளில் ஒவ்வொன்று தற்போது பிரேசில் நாட்டின் தலைப்பட்டணமாகிய ரியோ டி ஜனேயரோ நகரில் நடப்பது 36-வது சர்வதேச சுப்பிரசாத மகாநாடாகும்.

**சர்வதேச சுப்பிரசாத மகாநாடு**

36-வது சர்வதேச சுப்பிரசாத மகாநாட்டை மறுநாள் ஆரம்பித்து வைப்பதற்காகப் பாப்பரசரின் பிரதிநிதியாகக் கருதினால் பெனடிரே மாசெல்லா ஆண்டவர் சென்ற 16-ந்திகதி சனிக்கிழமை ரியோ டி ஜனேயரோ நகர் போய்ச்சேர்ந்தாரெனத் தந்திச்சமாச்சாரம் கிடைத்திருக்கிறது. அவர்கரையிலே இறங்கியபோது 21 பிரங்கிகள் வெடித்து மரியாதைசெலுத்தின. ஜெர்மனியினர்கள் ஆகாயத்திலே அணிவகுத்துப்பறந்த சென்றன. அயல்நாடாகிய ஆர்ஜென்டீனாவிலிருந்து ஜனாதிபதி பெரோன் நாடுகடத்திய மனுவேல் ராற்றே மேற்றிராணியாரும், மொன்சிஞ்ஞோர் மொன் நொவாவோசவாயியாரும் கருதினால் ஆண்டவருடன் சென்றிருந்தனர். மகாநாடு முடிவடைந்த பின்னர் இவர்கள் இருவரும் ஆர்ஜென்டீனாவுக்குத் திரும்பிச் செல்வார்களென்றும் தந்திச்சமாச்சாரம் தெரிவித்திருக்கிறது.

**நாடுகடத்தப்பெற்ற குருசிரேஷ்டர்கள்**

ஆர்ஜென்டீனாவிலிருந்து ஜனாதிபதி பெரோன் நாடுகடத்திய மனுவேல் ராற்றே மேற்றிராணியாரும், மொன்சிஞ்ஞோர் மொன் நொவாவோசவாயியாரும் குருசிரேஷ்டரும் ரோமாபுரி போய்ச்சேர்ந்த தினமன்று சமீபவருட்களிலே பரிசுத்த பாப்பரசரால் அருளப்பெற்ற மிகநீண்ட பிரத்தியேகபேட்டிகளில் ஒன்று அவர்கள் இருவருக்கும் அருளப்படலாயிற்று. இருவரும் பரிசுத்தபிதாவுடன் ஒன்றரை மணி தியாலம்வரை சம்பாஷிக்கலாயினர். இருவரும் ஆர்ஜென்டீனாவிலிருந்து ஓர் ஆகாயவிமானத்தில் பிரயாணஞ்செய்து ஸ்பெயினின் தலைப்பட்டணமாகிய மதிரித் நகர்வந்து சேருகிறவரையிலே சாதாரண உடைதரித்திருந்து அவர்களின் பிரயாண அனுமதிச்சீட்டுகளைக் கொண்டிருந்த ஆர்ஜென்டீனா பொலிஸ் ஏசன்ரும் அவர்களுடன் வரலாயினர். ஆர்ஜென்டீனாவிலே இவர்கள் நாடுகடத்தப்பெற்று ஆகாய விமானநிலையம் சேருகிறவரையில் பத்துக்காரர்களையையந்திரத்துப்பாக்கிகள் தாக்கிய

போர்வீரர்கள் காவலாக இருவரையும் புடைசூழ்ந்து வரலாயினர். தங்கள் செப்புத்தகத்தை முதலாய்த் தங்களுடன் கொண்டு செல்ல இவர்கள் அனுமதிக்கப்படவில்லை. இருவரும் பிரயாணஞ்செய்த ஆகாயவிமானம் நடுச்சாமத்திற்குச் சற்றுப்பின் ரோமை நகர் சியாம்பிளே விமானநிலையத்தில் இறங்கியபோது, குருசிரேஷ்டர்களும், குருமாரும், கத்தோலிக்க சேவா அங்கத்தவர்களுமாக 1,500 பேர்காத்திருந்து அவர்களை வரவேற்றார்கள். வழரைக்குமேற்பட்ட ஆடம்பரவைபவங்களுடன் வத்திக்காரனிலும் இவர்கள் வரவேற்கப்பட்டார்கள்.

**ஐக்கியப்படுங்கள், ஆனால்.....**

சம்பேதுருவானவர் மகாலயத்திலே அன்றுராயிற்றுக்கிழமை இத்தாலிய ரெயில்வேத் தொழிலாளரானபதினிரம்பேருக்குப்பரிசுத்தபாப்பரசர் அளித்த பேட்டியில்: "உங்கள் உரிமைகளைப் பாதுகாப்பதற்காகப் பலம்பொருந்திய ஸ்தாபனங்களாக நீங்கள் ஐக்கியப்படுவீர்களானால் உண்மையான சிறீஸ்துவன் எவனும் பிழைகள் கொள்ள முடியாது" எனக் கூறினார். அதே வேளையிற்றானே அவர்பேசியபோது: "ஆனால், தாங்கள் நினைத்ததைச் சாதிப்பதற்காக

மற்றவர்களின் சுதந்திரத்தை அழிக்க, அன்றேல பலவந்தத்திலே செயலாற்றத் தொழிலாளர்கள் முனையப்படாது; வேதானுசாரத்திலிருந்து தொழிலாளர்களைத் தடுத்த அப்புறப்படுத்திவிடுமாறு பொய்யான வாக்குறுதிகள் கொண்டு அவர்களை ஏமாற்ற முனைந்துகொள்ளும் கம்யூனிஸ்தர்களின் தந்திரமும், பிரித்துவைப்பதுமான முயற்சியுமடிலும் எச்சரிக்கையாய் இருக்கவேண்டு"மென்று புத்திகற்பித்தார்.

**கருதினால் விடுதலையடைந்தார்**

ஹங்கேரிய நாட்டின் கம்யூனிஸ்த அரசாங்கத்திற்குத் துரோகஞ்செய்து, அந்நிய அரசுகளின் ஒற்றாக இருந்தாரென்ற குற்றச்சாட்டின்பேரிலே 1949-ம் ஆண்டு சேவரியநத சிறை விதிக்கப்பட்டிருந்த ஹங்கேரிய திருச்சபை அதிகாரியான கருதினால் மின்ட்சென்ரி ஆண்டவரை அந்நாட்டு அரசாங்கம் சென்ற 16-ந்திகதி சனிக்கிழமை விடுதலை செய்து விட்டதாகச் சுதந்திர மேற்குஜேர்மனியின் தலைப்பட்டணமாகிய பொன் நகரிலிருந்து தந்திச்சமாச்சாரம் கிடைத்திருக்கிறது. கருதினால் மின்ட்சென்ரி ஆண்டவர் உடல் நலங்குன்றி வருவதையிடும், அவருடைய வயோதிகத்தை முன்னிட்டும் அவர் விடுதலை செய்யப்படுவதாகப் பட்டாபெஸ் நகர கம்யூனிஸ்தவர்களுக்கு அறிவிக்கப்பட்டிருக்கிறது.

வித்திருக்கிறது. கருதினால் ஆண்டவருக்குத் தற்போது 63 வயதாகிறது. இவர் வருங்காலத்தில் எங்கு வசிப்பார் என்பதைக் ஹங்கேரிய கத்தோலிக்க அதிமேற்றிராணிமார், மேற்றிராணிமார் சங்கம் முடிவுசெய்யுமென்றும் அறிவிக்கப்பட்டிருக்கிறது.

**புரெட்டஸ்தாந்தின் யாத்திரை**

கத்தோலிக்க குருமாரை வழிகாட்டிகளாகக்கொண்ட புரெட்டஸ்தாந்தின் ரோமாபுரி யாத்திரை ஒன்றை நடத்த நியூயோக் நகரைச்சேர்ந்த செல்விபார்புரா சிமண்ட்ஸ் எனும் ஓர் அங்கிளிக்கன் சபைமாத ரோமாபுரியிலே திட்டஞ்செய்து வருகின்றார். இதன் நோக்கம், கிறீஸ்து வேதத்தின் சரித்திரப்பிரசுத்தி பெற்ற திருசேத்திரங்கள், தலசின்னங்களை நேர் முகமாகத் தரிசிப்பதாலே உற்சாகமுட்பட்டுக் கிறீஸ்துவ ஐக்கியத்துக்காக மன்றடுவதேயாம். இந்த யாத்திரை வருகிற ஐப்பசி 6-ந்திகதி முதல் 16-ந்திகதிவரை நடத்தப்படவிருக்கிறது. 1953-ம் ஆண்டின் வேனிற் காலத்தில் இதேமாதிரியான யாத்திரை ஒன்றைச் செல்வி சிமண்ட்ஸ் நடத்தியிருக்கின்றார். அதிலே அங்கிளிக்கன் சபை, லுத்தேர் சபை, பூர்வீகபிரிவினைச்சபை

"உங்கள் பிள்ளை ஒன்று தேவ அழைத்தலினாலே ஆசீர்வதிக்கப்படுமானால், அப்போது நீங்கள் முழந்தாட்டியிட்டு அதற்காகச் சர்வேசானுக்கு நன்றியறிந்த தோத்திரஞ் சொல்லுங்கள். ஓர் அத்தமத்துக்கும், சர்வேசானுக்கு மிடையே குறுக்கிட்டு ஒருபோதுமே நிழலேண்டாம். உங்கள் பிள்ளைகளில் ஒன்றைச் சர்வேசான் தெரிந்துகொள்வது மகாப்பெரிய ஆசீர்வாதமாகும். தேவ அழைத்தலன்பது சர்வேசான் தமது பிள்ளைகளுக்கு அருளக்கூடிய மகாப்பெரிய கொடைகளில் ஒன்றாகும்"

— லூயிஸ் மேற்றிராணியார்

கருதினால் மின்ட்சென்ரி ஆண்டவர் ஹங்கேரிய நாட்டின் திருச்சபை அதிகாரியும், இற்றைக்கு ஆறு வருடங்களின் முன்னர் கம்யூனிஸ்தர்களால் ஆயுள்பரியந்த சிறைத்தண்டனை விதிக்கப்பட்டிருந்தவருமான கருதினால் மின்ட்சென்ரி ஆண்டவர் தற்சமயம் பெரிதும் சுகநலம் பெற்றிருப்பதாகவும், அவர் தமது மனோசக்தியைப் பூரணமாக அடைந்திருப்பதாகவும் புடாபெஸ் நகரிலிருந்து செய்தி கிடைத்திருக்கிறது. அவரின் விருத்தாப்பிய தாயாரும் அதிகஞ்சமீபகாலத்தில் அவரைப்போய்ச்சந்திக்கத் திரும்பவும் அனுமதி பெற்றிருக்கின்றார்.

**இரும்புத்திரைக்குப் பின்னால்**  
லிசியேபதி அர்ச். சின்னத் தெரேசம்மாள் எழுதிய சுயசரிதை தற்போது ரூஷிய பாஷையிலே மொழிபெயர்க்கப்பட்டுப் புத்தகமாக வெளிவந்திருக்கிறது. இதிலே மூவாயிரத்துக்குமேற்பட்ட பிரதிகளை இடம்பெயர்க்கப்பட்டுள்ள பேர்களுக்கும், இரும்புத்திரைக்குப் பின்னாலுள்ள மக்களுக்கும் வழங்கத்தக்கதாய்க் கத்தோலிக்கத்திரிகைகளைப் படிக்கிறவர்கள் துணைச்செய்திருக்கின்றார்கள். ரூஷிய பாஷையில் இத்தனை மொழிபெயர்த்துப் புத்தகமாக வெளியிடுவதற்குப் பெருந்தொகையான வறியமக்கள் அற்பசொற்பமாகப் பெருந்தொகைப்பணம் உதவியிருக்கிறார்கள்.

**சீலியினிடமாகத் திருச்சுருபம்**  
சுதந்திர தென்னயர்லாந்தின் தலைப்பட்டணமாகிய டபிளின் நகரிலே ஓ'கொனல் வீதியில் 130 அடி உயரமான ஓர்தம்பத்தின்மீது நெல்சன் பிரபுவின் பெரிய உருவச்சிலை ஒன்று நெடுங்காலமாக நிறுவிநிற்கின்றது. தற்போது அதை நீக்கிவிட்டு அதனிடமாக அந்நகரின் பாதுகாவலான அர்ச். லோரென்ஸின் திருச்சுருபம் ஒன்றை ஸ்தாபிப்பதற்கான ஆயத்தம் நடக்கின்றது. தென்னயர்லாந்து சுதந்திரமடைந்த பின்னரும், இந்த உருவச்சிலை அங்கே தொடர்ந்து இருந்துவரக்காரணம், அதனிடமாக வைக்கப்படவேண்டிய சுருபத்தைப்பற்றி அபிப்பிராயபேதம் இருந்துவந்தமையே. தற்போது அர்ச் லோரென்ஸின் சுருபத்தை ஸ்தாபிக்கும் விஷயமாகப் பொது ஆதரவு ஏற்பட்டிருக்கிறது.

# கத்தோலிக்க சமாச்சாரம்

**ஆடி மாதம்**

போதுக் கருத்து: முதியோர்க ளின் ஞானக்கலவிக்காக வேண்டி கொள்வது.

யிஷன் கருத்து: மிஷன் நாடு களிலே இல்லறவாசிகள் அப் போஸ்தல தொண்டுக்குத் தயா ரிக்கப்படுமாறு மன்றடிக்கொள் வது.

**சத்தியவேத பாதுகாவலன்**

1955-ம் ஆண்டு ஆடிமாதம் 21-ந் திகதி

**ஜெனிவா மகாநாடு**

சுவிற்சர்லாந்து தேசத்திலே, பிரபலமகாநாடுகள் கூடிவருங் காரணமாக உலகப்பிரசித்தி பெற்றஜெனிவாநகரிலே, சோக ரியமிக்க ஜெனிவா வாவிக்குமே லாகச் சோபிதகாட்சிமளிக்கும் சரித்திரபூர்வமான சர்வதேச மாளிகையிலே பிரித்தானிய, அமெரிக்க, பிரான்சிய, ருஷிய பேரரசுகளின் அரசியற் பெருந்தலைவர்கள் கூடிச் சென்ற 18-ந் திகதிமுதல் நடாத்திவரும் மகாநாடுஒன்று அகிலமுழுவதா லும் ஆனந்தமாக வரவேற்கப் பெற்றதும், அகிலமுழுவதையுமே இன்று ஆர்வத்துடன் ஈர்ந்துநிற்பதுமாகும். கடந்த இரு உலக யுத்தங்களாலும் கணக்கற்றதுன்பங்களை அனுப வித்த—இன்னுமே அனுபவித் து வருகின்ற மனிதவர்க்கும் ஆசிப்பது உலகசமாதானமே. வல்லரசுகளிடையே பரஸ்பர நம்பிக்கையையும், நல்லெண் ணத்தையும் உண்டுபண்ணுவ தும், அவைகளைமேற்கொண்டு உலகசமாதானத்துக்கு வழி தேடுவதுமே இந்த ஜெனிவா மகாநாட்டின் நோக்கமாகும். 1945-ம் ஆண்டு நடந்தேறிய பொட்ஸ்டாம் மகாநாட்டிற்குப் பின் இதுபோலும் மகாநாடு இதுவரை நடந்ததேயில்லை.

இம்மகாநாட்டில் கலந்துள்ள அமெரிக்கஜனாதிபதி ஐசன்ஹா வர், பிரித்தானியபிரதமர் சேர் அன்ரனி ஈடன், பிரான்சியபிர தமர் எம். எட்கார் போறே, ருஷியபிரதமர் மாஷல் புல்கா னின் என்னும் மாபெரும் அரசியல்தலைவர்கள் நால்வரும் மகாநாட்டுக்குப் புறப்பட்டபோ தும், மகாநாட்டின் ஆரம்பத்தின் போது பேசியவைகளிலிருந்து நேசநாடுகளும், கம்யூனிஸ்த நாடுகளும் என்றயில்லாத சமா தானஆர்வம் கொண்டுள்ளன என்பது தெளிவாகின்றது. அணுக்குண்டு யுத்தம் வந்தால் மனிதவர்க்கமே பூண்டோடு அற்றுப்போகுமென்று காலஞ் சென்ற பிரபலவிஞ்ஞானியான டக்டர் அல்பேட் ஈன்ஸீன் அவர்கள் மரிக்குமுன் தமது மரணசாதனம்போல உலகுக்கு விடுத்துப்போன பொன்மதியை —அதாவது யுத்தத்தை ஒழிப் பதன்மூலம் மட்டுமே மனித குலத்தின் எதிர்காலத்தைப் பய முறுத்திக் கொண்டிருக்கும் ஆபத்துகளை இறுதியாக அகற்ற முடியுமென்பதை உலகின் அரசியல்தலைவர்கள் நன்றாக உணரு

கிறார்கள்.—இனிமேல் உலகில் யுத்தமென்ற பேச்சே கூடாது; அதன் அபாயங்களை உலகமநன் கறியும்; யுத்தபாதையைக் கை விட்டுச் சமாதானத்தின் இராச பாதைக்கு உலக தலைவர்கள் திரும்பவேண்டும்; அமெரிக்க மக்களும், ருஷியர்கள் உட்பட உலகிலுள்ள சகலமக்களும் சமா தானத்துக்குமேல் எதையும் விரும்பவில்லை; ஒன்றில், நட்பின் அடிப்படையிலே நாம் சமாதானத்தை ஏற்படுத்த வேண்டும், அன்றேல ஒருவரை யொருவர் எதிர்ப்பதின்மூலம் நாம் உலகையே அழிக்கவேண்டி யதுதான்—என்பனவாக அவர் கள் கூறியுள்ள மொழிகளெல் லாம் சமாதான உணர்ச்சியிலே பிறந்தன எனலாம்.

அதிகம்சமுகமான சூழ்நிலையிலே ஆரம்பமாகி நடந்தேறும் ஜெனிவா மகாநாடு நிரந்தரமான உலகசமாதானத்துக்கு வழிவகைதேடிச் சமுகமாக முடியுமா? அதன்மூலம் சர்வதேச அரசுகில் ஓர் புதிய சூழ்நிலை உருவாகுமா? யுத்தபீதி ஒழியுமா? உலகசரித்திரத்தில் ஓர் புதிய திருப்பம் உண்டாகுமா? இரு ஜேர்மனிகளும் ஐக்கியப்பட்டு ஐரோப்பிய சமாதானத்துக்கு அடிகோலுமா? உலகநாடுகள் தங்கள் இராணுவபலத்தையும், அணுக்குண்டுமுதலாம் ஆயுதப் பெருக்கத்தையும் குறைத்துக் கட்டுப்படுத்துமா? மேற்குஜன நாயகநாடுகளையும், கிழக்குக் கம் யூனிஸ்தநாடுகளையும் தற்சமையம் பிரித்துநிற்கும் இரும்புத் திரை அழிக்கப்பட்டு வியாபாரம் பெருகுமா? என்பனவாகப் பல வித கேள்விகளும் இந்தவேளை உலகமக்களின் உள்ளங்களிலே பிறந்துகொண்டிருப்பது அதிசயமன்று. இந்த மகாநாடு வெற்றிகரமாக முடியவேண்டு மென்றே அகிலமுழுவதும் கையெடுத்து நிற்கின்றது. அது வெற்றிகரமாக முடியுமானால் கம்யூனிஸம் என்பதும், “கமின் போம்” என்பதும் அழிந்தொழிய வேண்டியனவே.

**ஆசா. யோசேவாஸ் முனிவர்**

—2—

கண்டியில்செய்த தொண்டு யோசேவாஸ்முனிவர் கண்டி இராச்சியத்தில் முதல்முறையாகச் சென்று அடைக்கலம் புகுந் தபோது அவரை ஒரு ஒற்ற ரென எண்ணி மறியலில் அடைத்தார்கள். ஆனால், முனிவர் காலப்போக்கில் விமலதரும அரசனின் அன்பைப் பெற்றுக் கொண்டார். 1697-ம் ஆண்டு அரசசபையில் முனிவருக்கு மிக்கமகிமை உண்டாயிற்று. அவ்வாண்டிலே சனங்கள் அனுபவித்த பெருந் துயரானது முனிவருடைய வீரத் துவத்தையும், சிறந்ததெய்வபக் தியையும் அத்தாட்சிப்படுத்துவ தாய் இருந்தது. இதைப்பற்றிக் கோவைக்குரு மார் அறிக்கை என்பதில் (1687—1701) பின்வருமாறு எழுதப் பட்டிருக்கின்றது: “சிலமாசங்களின் பின் கண்டி இராச்சியத்தின் காரணமாக ஓர் கொள்ளைகொண்டுவந்து

அநேகம்பேர் ஒவ்வொருநாளும் கவனிப்பாரின்றி இறந்தார்கள். பெற்றோர் பிள்ளைகளைக் கை விட்டு வெளியூர்களுக்கு ஓடிச் சென்றார்கள். நோயாளிகள் உணவுகொடுக்க ஒருவரும் இல் லாமல் வருந்தநேரிட்டது. மரித் தவர்களை அடக்கம்செய்ய அந் தப் பரந்த இராச்சியத்தில் எவரும் முன்வரவில்லை. அதனால், பிணங்கள் நாற்றமெடுத்து அழுகி உயிரோடிருந்தவர்களுக் கும் நோய்க்கிருமிகளைப் பரப் பிக் கொண்டிருந்தன. அரசனும் மாளிகையைவிட்ட கன்றான்.

“சர்வேசரனுக்குத் தொண்டு செய்வதற்காகத் திரிந்த யோசேவாஸ்முனிவர் தமது பிறர் சிநேக அவாவைப் பூர்த்திசெய்ய ஓர் தகுந்த சந்தர்ப்பத்தைக் கண்டுகொண்டார். தமது குரு தோழனாகிய யோசேப் கர்வாலி யோ சுவாமியாரின் துணையோடு கொள்ளைநோயால் பீடிக்கப்பட்ட கத்தோலிக்கருக்கும், பிறசம யத்தவருக்கும் உதவிசெய்யத் தொடங்கினார்.

“புண்களையும், அம்மைப்பொக் களங்களையும் கழுவிச் சுத்தஞ் செய்தார். அசுசியான பாத்திரங்களினைக் கழுவினும், அவற்றை அப்புறப்படுத்தினும், வீடுவாசல் களைச் சுத்தஞ்செய்தும் உதவி புரிந்தார். தம்முடைய கையாலேயே சிலருக்கு உணவுகொடுத் தும், உணவுப்பாத்திரங்களைச் சுத்தஞ்செய்தும் வந்தார். பிரே தங்களைத் தமது தோள்களிலே சுமந்துசென்று அடக்கம் செய்தார். பொது சனங்களுக்குக் காலையும் மாலையும் வேண்டிய குறிப்புக்களைக் கூறிவந்தார்.”

(சுவாமி எஸ். ஜி. பெரேரா எழுதிய தூலிருந்து எடுக்கப்பட்டது.)

**பெந்தெக்கோஸ்துவின் பின் 8-ம் குாயிறு**

நிருபம்: உரோமர் 8: 12-17

நமது ஞானச்சீவியத்தக்குக் காரணம் தேவவாப்பிரசாதம். தேவவாப் பிரசாத சீவியத்தின் பலன் நித்தியசீவியம். ஆகையால், எமதுசீர (மாமிச) இச்சைகளின்படி சீவிக்க வேண்டிய வர்களல்ல. ஆத்தம ஞானவிசாரத் தின்படியே சீவிக்கவேண்டும். நமது அப்போஸ்தலர் “மாமிசம்” (ஒரு மனிதனைப்போன்று) எசமானாகநின்று எங்களை நடத்தக்கூடாது.

மாமிசசீவியத்தை விலக்குவதற்கு நியாயமென்ன? பாவம் நித்திய மாணத்தை—அழிவைக் கொண்டுவரும். ஞானச்சீவியமே நிலைபெறும்.

மேலும் பரிசுத்தஆவியின் ஏவுதற் படி சீவிக்கிறவர்கள் நித்தியமாய்ச் சீவிப்பார்கள்; அவர்கள் தேவபுத்திரர் ஆவார்கள். ஏவுதல் என்பது மனிதனால் வற்புறுத்தவதே யல்லாமல் பல வந்தற் செய்வதல்ல; ஏவுதல் சுதந்தரத்தை எடுத்துப்போடாது.

பூதர் சீலம்மலையில் கண்டகாட்சிக ளின் நிமித்தம் பயந்து, அடிமைகளுக் கேற்றதான அமைச்சலைச் சர்வேசர னுக்குக் காட்டிவந்தார்கள். அது அக் காலம். இக்காலத்திலே நாம் பிள்ளை களாயிருக்கிறோம். தேவஅன்பிற்குப் பாத்திராயிருக்கிறோம். தேவனைப் பிதாவென்று அழைக்கிறோம், நாம் சர்வேசரனுடைய பிள்ளைகள்.

பிள்ளைகளாயிருந்தால் சுதந்திர காரணமாக நமது சுதந்திரத்தினால் ஓர் கொள்ளைகொண்டுவந்து

**NOTICE TO THE CLERGY AND FAITHFUL**

**1. The 36th International Eucharistic Congress.**

It is Our desire that the whole Diocese participates as much as possible in the International Eucharistic Congress that is now being held at Rio de Janeiro, Brazil. This participation will also be a means of increasing our love to our Eucharistic Lord and making Him the centre of our devotion and activity.

Hence in all the Churches and Community chapels of the Diocese a Solemn Triduum will be observed on the 22nd, 23rd and 24th. On the 24th a special Holy Hour shall be preached with reference to the significance of the occasion and the theme of the Congress which is: “Christ the Redeemer and His Eucharistic reign”.

**2. The Family Rosary Crusade—Oratio Imperata.**

The Family Rosary Crusade has started in the Diocese and it will be organised in the different parishes one by one. For the success of this Crusade, We prescribe the prayers from the Mass of the Holy Rosary (Oct. 7th) as ORATIO IMPERATA pro re gravi simpliciter throughout the whole Diocese till further instructions.

J. Emilianus Pillai, O.M.I., Bishop of Jaffna. 20-7-55.

**\* \* \* வண. குருப்பிரசாதிகட்கும் விசுவாசிகட்கும் அறிவித்தல்**

**36-வது சர்வதேச சற்பிரசாதமகாநாடு**

தற்போது பிறேசில்நாட்டின் தலைப் பட்டணமாகிய நியோடி ஜனையே நகரிலே நடைபெற்றுவரும் சர்வதேச சற்பிரசாத மகாநாட்டில் நமது மேற்றிராசனமுழுவதும் இயன்றமட்டும் கலந்துகொள்ள வேண்டும் என்பது நம்முடைய போராவலாகும். இதிலே நாம் அனைவரும் கலந்து கொள்வதானது, திவ்விய சற்பிரசாத நாதரில் நாம் கொண்டிருக்கும் நேசத்தை அதிகரிக்கப் பண்ணுவதற்கும், அவரிலேயே நமதுபக்தியையும், சீவியத்தையும் உருப்படுத்துவதற்கும் சந்தர்ப்பம் அளிப்பதாகும். ஆகவே, நமது மேற்றிராசனத்தில் அடங்கியுள்ள சகல கோவில்களிலும், சிற்றூலங்களிலும் இம்மாதம் 22-ம், 23-ம், 24-ம் திகதிகளிலே திரிதன ஆராதனைகள் நடத்தப்படவேண்டும். 24-ந் திகதியன்று ஓர்விசேஷ திருமணித்தியாலமும் நடைபெறவேண்டும். அவ்வேளை சற்பிரசாத மகாநாட்டைப் பற்றியும், அதன் விடயமாகிய கிறீஸ்து இரட்சாபெருமானைப் பற்றியும், சற்பிரசாத நாதரின் இராசரீகத்தைப் பற்றியும் விசேஷ பிரசங்கங்கள் செய்யப்படவேண்டும்.

ஜே. எமிலியானுஸ்பிள்ளை, O.M.I., யாழ்ப்பாண மேற்றிராணியார்

மோட்சத்துக் குரியவர்கள். — சர்வேசரனுக்குத் தோத்திரம்

குறிப்பு — நாம் ஒவ்வொருவரும் மோட்சமடைவோ மென்பது நிச்சயமா? (16).

ஒருபோதயில்லை. அத்தாட்சியென்பது கிரேக்க மொழியின்படி, பரிசுத்த ஆவியானவர் நாம் பிள்ளைகளென்று சாட்சிபகருகிறார். எப்படி? சர்வேசரனைப் பிதாவென்று அழைத்துச் செபிக்க ஏவுகிறதிலே.

இது மறுக்கமுடியாத — சந்தேகத்துக் கடமில்லாத நிச்சயமல்ல. இந்த ஏவுதல் மனிதனுக்கு எட்டிய அளவு இரட்சணியம் நிச்சயமென்று காட்டுமெயொழிய வேறல்ல.



(வண. பற்றிக் பெயிற்றன் சுவாமிகளது கட்டுரைகளைத் தழுவி எழுதப்பட்டது.)

திருச்செபமலையின் ஆன்மா போல இருப்பது என்ன? தேவ இரகசியங்களைப்பற்றிய தியானமே. தேவ இரகசியங்கள் தான் என்ன? திவ்வியயேசுவினதும், அவருடைய தாயாரினதும் வாழ்க்கைச்சம்பவங்களே. ஆகையால், உழைப்பிலே ஊழிக்கிடக்கும் மானிடன் தமது திருமகனையும், தம்மையும் நினைக்கவேண்டுமென ஆசிக்கின்றார் கன்னித்தாய். தாங்கள் நமக்குச்செய்துள்ள சகல நன்மைகளையும் நினைவுக்குக் கொண்டுவருமாறு ஏவுகிறார். தினமும் இவ்விதம் தியானிக்கிறவன் நன்றிகெட்டவனாய் நடப்பானா? மற்றவர்கட்குத் தீங்கிழைக்க விரும்புவானா? பாவச்செயல்களில் ஈடுபட்டு, யேசுவினதும், மாதாவினதும் இருதயங்களைப் புண்படுத்துவானா? திருச்செபமலையைக் குடும்பத்திலே சொல்லிவருகிறவர்கள் கடவுளின் மக்களாய்த் திகழ்வதற்கு லேறுநிச்சயமான வழியும் வேண்டுமா? அவர்கள் தினமும் கன்னிமரியாயின் வாழ்க்கையையும், அவளது திருமகனான யேசுவின் வாழ்க்கையையும் பார்க்கிறார்கள். சிறிது சிறிதாய்த் திவ்வியயேசுவைக் கண்டுபாவிக்கிறார்கள். கடைசியிலே ஒவ்வொருவரும் யேசுவை எவ்வளவாக ஒத்திருக்கிறார்களென்றால், கன்னித்தாய் ஆண்டவரைப்பார்த்து, “மகனே, இதோ உன் சகோதரன்” என்று சொல்லுவாள்.

தியானம் என்றுமே போற்றப்பட்டுவந்த மனச்செபம். சத்தியதிருச்சபையின் தலைவர்களும், பெரியார்களும் தினமும் தியானத்தினுல்தான் தங்களுக்கு வேண்டிய ஞானப்பலத்தைப் பெற்றுவந்தார்கள். தினமும் ஐந்து இரகசியங்களைத் தியானித்துச்செபிக்கும் குடும்பமும் இத்தகையவலிமையைப் பெறலாம். செபமலைக்குடும்பம் சுயநலத்தை நீக்குகிறது. எந்தத்துன்பத்தையும் திடமனத்தடன் ஏற்றுக்கொள்ளுகிறது. வீட்டிலுள்ள எல்லோரும், எச்சந்தர்ப்பத்திலும் மகிழ்வுடன் வாழுகிறார்கள். அக்குடும்பத்தில் யேசுவின் சீவியம் பொங்குகிறது.

செபமலை சொல்லும்போது தியானிக்கவேண்டும் என்பதால் மாம் சஞ்சலப்படக் காரணமில்லை. தியானிப்பதென்றால் ஒரு இரகசியத்தைக் காட்சிபோலப் பார்க்கிறதுதான். ஆரம்பத்திலே பழக்கமில்லாக்குறையால் காட்சி மங்கித்தோன்றலாம். ஆனால், பழகப்பழகப்படும் தெளிவடையும். தேவதாயும், திருச்சேயும் வாழும் விதமும், அவர்களது தாழ்ச்சி, பொறுமை, தரித்திரம், கடவுளுக்கு அமைந்தமனது, வேதனை, மரணம்சகலமும் நமது மனக்கண்களுக்குப் புலப்படும். “எனக்காகத் திவ்வியயேசுவும், என்நேசுதாயும் எத்தனை காரியங்களைச் சாதித்

திருக்கிறார்கள். அவர்களுக்காக நான் ஏதாசிலும் செய்யவேண்டாமா?” இத்தகைய எண்ணம் ஏழுவயதுள்ள நமது சிறுவர்களுக்குமுதலாய் உதிக்கும். ஏனெனில், சிறுவயதிலிருந்தே பெறும் நன் கொடைகளுக்கு நன்றி கூறப் பழகியிருக்கிறார்கள் அல்லவா நமது சிறுவர்கள்?

உதாரணமாக, சந்தோஷ தேவ இரகசியங்களிலே முதல் இரகசியத்தை எடுத்துக் கொள்வோம். ‘கடிரியேல் சம்மனசானவர் தேவமாதாவுக்கு மங்களவார்த்தை சொன்னதைத் தியானிப்போமாக.’ நீ கன்னித்தாய் அமர்ந்திருக்கும் சிறிய அறையில் இருப்பதாக நினைத்துக்கொள். அவள் செபிக்கிறார். என்ன பக்தி இரசத்தோடு என்றுபார்! என்ன அடக்கம்! சம்மனசானவர் அவளிடம் வருகிறார். மங்களம் கூறுகிறார். “பிரிய தத்தத்தினிலே பூரணமரியாயே வாழ்க!” - அதாவது அருள்நிறைந்த மரியாயே! வாழ்க! தேவதாய் அருள்நிறைந்தவள்! இப்பரந்த உலகிலேயே அருள்நிறைந்த வேறொரு சிருஷ்டி கிடையாது. எனினும், அவளது தாழ்மைக்கு நிகருண்டா? அவள் கடவுளின் தாய்.... இதுபோல் ஒவ்வொரு இரகசியத்தையும் தியானிக்க வேண்டியது தான்.

ஆகையால், குடும்ப செபமலை இயக்கத்தில் எல்லாக்குடும்பங்களும் சேர்ந்து, தினமும் செபமலைசெபித்து, ஆண்டவளின் அன்பைப்பெற்றுத் தங்களுக்கும், உலகத்துக்கும் சமாதானம், பரிசுத்ததன்ம கொண்டு வருவனவாக! குடும்பத்திலுள்ள எல்லாரும் குறித்தநேரத்தில் ஒன்றுகூடிச்செபிக்க முன்வரவேண்டும். அலுவல்தரித்தமாய் ஒருவர் இருவர் வீட்டில் அல்லது ஊரில் இல்லாவிட்டால், மற்றவர்கள் கூடிச் செபமலைசொல்லத்தவறக்கூடாது. நமது வீட்டில் பந்துக்கள், விருந்தாளிகள் இருக்கிறார்கள். ஏனையமத்தினர் வந்திருக்கிறார்களென்று அன்றையதினம் செபமலை சொல்லுவதைக் கைநெகிழ்ந்து விடலாகாது. அவர்கள் இருந்தாலென்ன? அவர்களுக்காக நமது திவ்விய ஆண்டவரையும், நமது அருமை தாயையும் அலட்சியம் செய்ய வேண்டுமா? நாம் பிரமாணிக்கமாய்ச் செபிப்பதைப்பார்த்து அவர்களும் மகிழ்வுறுவார்கள். கத்தோலிக்க ராஜல் கலந்துகொள்ளுவார்கள். பிறமத்தினராலல் பிரமிப்புடன் பார்த்திருப்பார்கள். குடும்பம் ஒன்றாகச்சேர்ந்து செபிப்பது ஒரு நேரத்தியான காரியமென்றால், அதைப்பார்ப்பதும் கவர்ச்சிகரமானது தானே! அதைக்கண்டு மற்றவர்களும் தங்கள் இல்லத்தில் அதைத்தொடங்க நாம் உதவியாய் இருப்போம் அல்லவா?

சுதேச வர்த்தமானம்

இளைஞர்களின் லண்டன்பயணம்

யாழ்ப்பாணத்திலிருந்து பக்கக்காரக் குடும்பமாய் மோட்டர்சைக்கிள் ஒன்றிலே தரைமார்க்கமாக லண்டன் நகருக்குப் புறப்பட்டுச்சென்ற எட்வின் செலவர், வென்சென்லாஸ் இராசேர் திரம் எனும் இளைஞர்கள் இருவரும் ஈறான் என அறியப்படுகின்ற பார்சிக் நாடு போய்ச் சேர்ந்திருப்பதாகச் செய்தி கிடைத்திருக்கிறது. தாங்கள் சென்ற இடங்களிலே மக்களின் பாஷைகளை விளங்கிக்கொள்வது கஷ்டமாயிருந்த போதிலும் அதையெல்லாம் அவர்கள் சமாளித்துக்கொண்டு செல்வதாக இருவரும் செய்தி அனுப்பியிருக்கிறார்கள்.

கல்லூரி விளையாட்டுப்போட்டி

ஊர்காவந்துறை, அர்ச். அந்தோனியார்கல்லூரி மாணவர்களின் வருடாந்த விளையாட்டுப்போட்டி சென்ற 16-ந்திகதி சனிக்கிழமை பிற்பகல் கல்லூரி விளையாட்டு மைதானத்தில் விக்கார் ஜெனரல் மிகவண. எச். லெக்குத்தூர் சுவாமியவர்கள் தலைமையில் மிகவும் பரிமளிப்பாக நடந்தேறியது. பெருந்தொகையான மக்கள் போட்டியின் போது சமூகம் அளித்திருந்தார்கள். அக்குயினால், பொஸ்கோ, சேவியர் எனும் மூவிலங்களுக்கு மிடையே பல வகை விளையாட்டுப் போட்டிகள் ஆனந்தகோஷங்கள் மத்தியில் விமரிசையாக நடைபெறலாயின. இறுதியில் வெற்றி பெற்றவர்களுக்குப் பரிசில்கள் வழங்கப்பட்டன. பொஸ்கோ இல்லம் முதலிடம் வகித்து வெள்ளிக்கிணணம் தாங்கிக் கிழந்தது. தலைவர் சுவாமியவர்கள் பரிசில்கள் பெற்ற மாணவர்களைப் பாராட்டி நிற்க, கல்லூரி அதிபர் எழுந்து விளையாட்டுப்போட்டியில் முயற்சியெடுத்தவர்களுக்கும், சமூகநலத்து அதைச் சிறப்பித்தவர்களுக்கும் நன்றி தெரிவித்தார்.

— திருபர்

சாவணைக் கொலைவழக்கு

ஊர்காவந்துறைக்குச் சமீபமான சாவணை எனும் கிராமத்திலே சட்டவிரோதமாகக் கூட்டங்கூடின ரென்றும், வீட்டுக்குத் தீவைத்தன ரென்றும், கந்தன் பொன்னன் என்பவனைக் கொலை செய்தன ரென்றும் குற்றஞ்சாட்டித் தொடரப்பட்டிருந்த கொலைவழக்கானது இம்முறை யாழ்ப்பாணச் சுப்பிரீங்கோட்டில் முதன்முதலாக விசாரணை செய்யப்படலாயிற்று. இவ்வழக்கிலே எதிரிகளான 23 பேர்மீதும் 21 குற்றச்சாட்டுகள் கொண்டுவரப்பட்டிருந்தன. விசாரணையின் போது எதிரிகளுக்கு மாறாக அளிக்கப்பட்ட சாட்சியங்கள் திருப்திகரமாக இல்லாமையால் நீதியரசர்கிறே ஷியன் அவர்கள் இடையிலே விளக்கத்தை நிறுத்தி, வழக்கைத்தள்ளி எதிரிகள் 23 பேரையும் விடுதலை செய்தார்.

109 றுத்தல் அபின்

யாழ்ப்பாணத்திலிருந்து சென்ற ஞாயிற்றுக்கிழமை களவிலே அபின் கொண்டுசென்ற கார் ஒன்று, மதுபரிபாலன அதிகாரிகள் ஈற்றபெரியகுளத்திலே ஒளித்திருந்த இடத்தைக் கடந்து செல்லும்போது, அவர்கள் அதை நிறுத்தும் படியாகச் சைக்கிளை காட்டினார்கள். ஆனால், காரோ நிறுத்தப்படாது குடர் தெறிக்க மிகவேகமாக ஓடத்தலைப்பட்டது. அவர்களிடமிருந்து தப்பிக்க கொள்ளும் அவசரத்திலே கார்ச்சாரதி அதை மிகவேகமாகச் செலுத்திய போது அது ஓர் பாலத்திலே மோதித் தூக்கியெறியப்பட்டு முப்பது அடிக்குக் கீழ் உருண்டுருண்டு போய்ச் சக்கு தூறுகி ஆற்றங்கரையில் நின்றது. காரில் சென்றவர்களெனச் சொல்லப்படும் அருணாசலம் பாலசுப்பிரமணியம், செல்லத்தரை செந்திவேல் எனும் இருவரும் கைது செய்யப்பெற்று, வவுனியா அரசாங்க சன்றர் முன் கொண்டுவரப் பிறுத்தப்பட்டனர். காரிலே கொண்டு செல்லப்பட்ட ஒரு லட்சம் ரூபா பெறுவதற்கு 109 றுத்தல் அபினும் கைப்

பற்றப்பட்டது. இங்கு அபின் மூன்று தினங்களின் முன் இந்தியாவிலிருந்து வல்வெட்டித்துறையில் கொண்டுவந்து இறக்கப்பட்டதென நம்பப்படுகிறது. இது கொழும்பிலுள்ள ஓர் அபின் வியாபாரிக்கென்று கொண்டு செல்லப்பட்டதெனத் தெரியவருகிறது. 1953-ம் ஆண்டு ஆணையிடுவதற்குமுன்பே 130 றுத்தல் அபின்கைப்பற்றப் பட்டபின் மிகப்பெருந்தொகையாகக் கைப்பற்றப் பட்ட அபின் இதுவேயாம்.

ஆங்கில-தமிழ் சர்வகலாசாலை

இலங்கையிலுள்ள தமிழ் மக்களின் கல்விநாளைத் துக்கேற்ற ஆங்கில-தமிழ் சர்வகலாசாலை ஒன்றைக் கூடியவிரைவில் யாழ்ப்பாணத்தில் அமைக்க வேண்டுமென்று பிரதமருக்கும், இலங்கை அரசாங்கத்துக்கும் சிபாரிசு செய்யும் பிரேரணை ஒன்றைச் சென்ற 18-ந்திகதி நடந்தேறிய யாழ்ப்பாண நகரசபையின் மாதாந்த கூட்டத்திலே திரு. ஜே. எஸ். நிக்கல்ஸ் அவர்கள் கொண்டுவரலாயினர். அவ்வேளை அவர் பேசியபோது: “தமிழும், சிங்களமும் இலங்கையின் அரசகரும மொழிகளாய் இருக்கின்றன. பிரதமர் தெரிவித்துள்ளார்; ஆகவே, இவ்விரு மொழிகளுமே இறுதியில் சர்வகலாசாலைப் போதனை மொழிகளாக வருமென்பது வெளிப்படையாகிறது; இப்போது யாழ்ப்பாணத்தைச் சேர்ந்த இரண்டாயிரத்துக்கு மேற்பட்ட மாணவர்கள் இந்திய சர்வகலாசாலைகளிலே கல்வியின்று வருகின்றார்கள்; போர்த்துணைச் சர்வகலாசாலையில் தெரிவு செய்யப்பட்ட சிலருக்கு இடங்கிடைக்கிறது; இலங்கைச் சர்வகலாசாலையில் ஓர் மாணவனுக்கு மாதம் 200 முதல் 300 ரூபாவரை செலவாகிறது; அதனால் நடுத்தரவகுப்பினர் மட்டுமே தங்கள் பிள்ளைகளுக்குச் சர்வகலாசாலைக் கல்வியளிக்க முடிகிறது” எனக்கூறலாயினர். இப்பிரேரணை முதலியார் சி. முத்துத்தம்பி அவர்களால் அனுவதிக்கப்பெற்று ஏகமனதாக நிறைவேறியது.

புதிய கிராமச்சங்க தலைவர்

இம்மாதம் 18-ந்திகதி யன்று நடைபெற்ற அச்சுவேலிக் கிராமச்சங்க தலைவர்தேர்தலிலே ஆசிரியர் ஏ. ஆர். மனுவேற்பிள்ளை அவர்கள் அச்சங்கத்தின் புதிய தலைவராகத் தெரிவு செய்யப்பெற்றிருக்கிறாரென அறிந்து சந்தோஷமானோம். தேர்தலிலே இவருக்கு 9 வாக்குகளும், இவருடன்போட்டியிட்டவரும், சென்றவருடத் தலைவருமான திரு. கந்தசாமி அவர்களுக்கு 5 வாக்குகளும் கிடைத்தன. சங்க அங்கத்தவர்கள் 14 பேர்களிலும் இவர் ஒருவரே கத்தோலிக்கர் என்பது ஈண்டு குறிப்பிடத்தக்கது.

பகிரங்க சோற்பொழிவு

தமிழ்க் கலாசார சபை அங்கத்தவரும், “தமிழ்க் கலாசாரம்” எனும் வெளியீட்டின் ஆசிரியருமான வண. சேவியர் எஸ். தனியாகம் சுவாமியவர்கள் அடுத்த நிகழும் ஆவணிமாதம் 2-ந்திகதி செவ்வாய்க்கிழமை பிற்பகல் 6 மணிக்குக் கொழும்பு நகரமண்டபத்திலே தமிழ்க் கலாசார சபையின் ஆதரவிலே “தமிழ்க் கலாசாரம் — அதன் கடந்தகாலம், நிகழ்காலம், வருங்காலம்” எனும் விஷயமாய் ஆங்கிலத்தில் ஓர் சோற்பொழிவாற்ற விருக்கின்றார். தமிழ்க் கலாசார சபைத் தலைவர் திரு. சி. நாகலிங்கம், கியூ. சி. அவர்கள் தலைமை தாங்குவார்.

● தற்போது சம்பேதுருவானவர் மகாலயத்திலே பளிங்குக்கண்ணாடிப் பேழையில் இருந்து வருகின்ற அர்ச். 10-ம் பத்திராதரின் திருமேனியை இத்தாலியினூடாய் ஓர் வெற்றி ஊர்வலமாக வெளிநகருக்குக் கொண்டு செல்வதற்குச் செய்யப்பட்டிருந்த திட்டமானது சில கஷ்டங்களை முன்னிட்டுக் காலவரையறையில்லாது பின் போடப்பட்டிருக்கிறது.



# செஞ்சுவிலை மரியாயின் சேனை

(சுவாமி எஸ். எம். அமலதாஸ்)

ஹொங்கோங் தீவிலிருந்து வெளிவரும் "மிஷன்புளெற்றின்" (Mission Bulletin) என்னும் வெளியீட்டின் சென்ற பங்குனி இதழில், "என்னைக் கழுதையாக்கினார்கள்" (They made an ass of me) என்னும் கட்டுரையிலே, சுவாமி அல்பேட் சோசியர் அவர்கள் பின்வருமாறு எழுதுகின்றார்:

"செஞ்சேனையினர் என்னைச் சிறையில் அடைத்தபின், ஆட்சியை எதிர்த்தும் சதிகாரக்கட்சிகளில் ஒன்று மரியாயின் சேனை என்று எழுதும் படி செய்து அதற்கு எனது கையெழுத்தும் இடும்படி செய்தனர்; பின்னர் பலமுறை மரியாயின் சேனையினருக்குக் கடிதம் எழுதும்படி கட்டாயப்படுத்தினர்; அக்கடிதங்களிலே மரியாயின் சேனை நாட்டுக்கு நாசம் விளைவிக்கும் சேனையென்றும், சேனையின் செயல்கள் எல்லாம் சதிகாரச் செயல்களென்றும், பாமரமக்களை ஏமாற்றும் பாதகச் செயல்களென்றும் எழுதும்படி செய்தனர். வேதனையின் கொடுமை தாங்கவாற்றாத நானும் அவ்வாறே பலமுறை எழுதினேன்; எல்லா முறைந்த இறைவன் என்பலவீனத்தைப் பொறுப்பாராக" என்று விடுதலையடைந்த பின் எழுதுகின்றார்.

செஞ்சேனை மரியாயின் சேனையைத் தாக்குவதன் நோக்கத்தைப் பற்றிச் செஞ்சேனைக்குச் சுவால் என்னும் சிறு நூலில் நான் தெளிவாகக் குறிப்பிட்டுள்ளேன். இரும்புத்திரை, மூங்கில்திரைகளிலிருந்து தப்பித்தும், நாடுகடத்தப்பட்டும், விடுதலைபெற்றும் வெளிவந்துள்ள திருமறைக்குருக்களும், கன்னியரும், கத்தோலிக்கரும், கத்தோலிக்கர் அல்லாதோரும் செஞ்சேனையின் இரத்தவெறியைப் பற்றியும், அது கத்தோலிக்கருக்கும், குறிப்பாக மரியாயின் சேனையினருக்கும் செய்யும் கொடுமைகளைப்பற்றியும் தாங்களே கண்ணாட்கண்ட சாட்சிகளைச் சொல்லக்கேட்டிருக்கின்றோம். அத்தகைய காட்சிகள் நிறைந்த "கடவுளின் நிலவறை" (God's underground) என்னும் நூலை வாசிப்போரின் உள்ளம் பதறும். உடல்நடுங்கும். கண்களில் ஆற்றொழுக்குப்போல் நீர் பெருகும என்பதில் ஐயமில்லை. இந்த இருபதாம் நூற்றாண்டிலும் இத்தகைய அடக்குமுறை ஆட்சி-கொடுங்கோல்-ஆட்சி-கடவுளுக்குப்பயந்து உண்மை, நேர்மை, நீதி, நியாயம் ஆதிகவற்றைக் கடைப்பிடித்துவருவதையிட்டு மக்களை விதம்விதமாக வதை செய்யும் இரக்கமில்லாத அரசுக்கள்ளம் படைத்தோரின் ஆட்சியைநினைக்கச் சதந்திரமக்களின் உள்ளம் கொதிக்கவேண்டும்?

இந்நிலையிலே "இன்னுஞ்சிறிதுநாளைத்தில் செங்கொடியின் வீழ்ச்சியைக்காண்போம்; செங்கொடிபறந்த இடங்களிலெல்லாம் மரியாயின் சேனைக்

கொடி பறப்பதையும் காண்போம்" என்று மகாவந். புலரன் வீண் ஆண்டகை பொய்யாமொழிபுகன்றிருக்கின்றார். என்றும், எங்கும் வெற்றியே அடைந்துவந்துள்ள அன்னை கன்னிமரியைத் தலைவியாகக் கொண்டுள்ள மரியாயின் சேனை தனிச்சிறப்புற்று விளங்கும்நாள் விரைவில்வரும். இற்றைநாள் போரில் வெற்றிகாண மரியாயின் சேனையின் சேவை மிகமிக அவசியமானது என்பதைத்திருமறைத்தலைவர் இல்லறத்தோரின் அப்போஸ்தலத்துவத்தால் விளக்கக்கூறுகையில் மிகத்தெளிவாகக் கூறியுள்ளார். இந்த உண்மையை நன்குணர்ந்தே மேற்றிராணிமார்கள்பலர் தங்கள்மேற்றிராசனங்களில் மரியாயின் சேனையைப் பலப்படுத்த முற்பட்டுள்ளார்கள்.

தற்காலஉலகில் இறைவன் யேசுவின் திருமறையின் நிலமையைக் கண்ணுறும் கத்தோலிக்கர் வாளாவிருப்பது முறையன்று. இறைபண்பும், பிறர் அன்பும் நிறைந்த கத்தோலிக்க உள்கள், வீறுகொண்டெழுந்து ஆவன செய்யும் ஆர்வமுற்றிருக்கின்றன. சேவைத்துறையில் இறங்கத் திட்டிக்கொண்டுள்ளன. செபஉதவியைத் துணைகொண்டு, சேவைத்துறையைத் திறந்துவிடுவது மரியாயின் சேனை. எவ்வயதிரும் சேனையில் சேரும் வசதியும் உண்டு. அரசாங்க அலுவலில் ஈடுபட்டுள்ளோரும், ஆசிரியப்பணியாற்றுவோரும், பள்ளியில் பயிலுவோரும், இல்லறத்தோரும், துறவறத்தோரும், எங்கிலையில் உள்ளோரும் ஆன்மசேவைசெய்ய அரிய வாய்ப்பளிப்பது மரியாயின் சேனை.

இலங்கையிலே நான் மறைக்கல்வி கற்று வந்த காலமுதல் ஓர் தனி ஆர்வத்துடன் மரியாயின் சேனையைக் கவனித்துவந்துள்ளேன். அதன் நடைமுறை, அதன் உயிர்நாடி, முன்னேற்ற வழி, அதில் ஏற்படும் குழப்பங்கள், அதன் உயிர் குன்றிப்போகும் காரணங்கள் ஆதிகவற்றையும் நேராகக் கண்டும், பிறர் சொல்லக்கேட்கும், நூல்களில் வாசித்தும் வந்தள்ளேன். அதனால் நான் ஓர் உண்மையை உணர்ந்துள்ளேன்: 'இன்றைய சூழ்நிலையில் ஒவ்வொரு விசாரணைப்பங்கிலும் மரியாயின் சேனை அமைக்கப்பெற்றிருக்கவேண்டும். ஒரு விசாரணைப்பங்கிலே கிறிஸ்துவ வாழ்க்கையின் அளவுகோல் அப்பங்கிலுள்ள மரியாயின் சேனை. சேனைக்கு ஊக்கமளித்து அதை நடத்தவேண்டிய வழியில் நடத்தினால் பங்கின் உயிர்நாடியாச மரியாயின் சேனை விளங்கும்.

ஆனால், சேனையை நடத்துவோரும், சேனை உறுப்பினரும் மனதிற்கொள்ளவேண்டிய உண்மை ஒன்று உண்டு. விலக்கப்பட்ட மாத்தின் பழத்தை உருசிபார்த்த ஆதியின் வழிவந்த மக்களே நாம். ஆகவே, பந்

கில் சேனையைத் தொடக்கினவுடனேயே, பங்கிலுள்ள பாவிக்கள் எல்லோரும் மனந்திரும்பி விடுவார்களென்றும், எல்லோருமே புனிதவான்களாக மாறி விடுவார்களென்றும் எதிர்பார்ப்பது விழல். சேனை உறுப்பினரிடையே மனவேற்றுமை இருக்கலாம். ஒத்துழையாமை இயக்கங்கள் கிழம்பலாம். ஒருவர் இருவர் தவறிப்போகலாம். எதிர்பார்த்த அளவுக்கு உடனடியாகப் பலன் கிடையாதிருக்கலாம். அதனால் மனமுடைந்து போவோமானால் — மரியாயின் சேனையால் தின்மையே விளையுமொழிய நன்மை விளைவது அரிதென்று ஆத்திரமடைந்து கூறுவோமானால் — சேனையை அழித்துவிடுவோமானால் நமது செயல் ஆன்மசேவையில் அனுபவமற்ற செயலாகும். சேனையால் நன்மை விளைவதும், தின்மை விளைவதும் சேனைநிர்வாகிகளின் திறமை, சேனைத்தலைவர்களின் பொறுமை, சேனை உறுப்பினரின் ஒத்துழைப்பு என்பவற்றிலேயே தங்கியிருக்கின்றன. தேர்வி, படுதேர்வி என்று உலகம் நினைத்த சிலுவைமரணத்திலே வெற்றிகண்டார் திவ்வியேசு. ஆன்மசேவையிலே தேர்வி யடைந்தாலும், அதைக்கடவுளுக்கு நாம் அடைந்த வெற்றியே என்று கருதுவோம்! ஆனால், கடமையைக் கருத்துடன் செய்வோம்! அன்னை கன்னிமரியாயின் தன்னலமற்ற சேவையைக் கண்முன்வைத்துச் சேவைத்துறையிலே உற்சாகமுடனும், ஊக்கத்துடனும், மனத்தாராளமாயும் உழைப்போம். புகழைத்தேடாது போர் செய்வோம்! கூலியைத் தேடாது சேவை செய்வோம்!

வேற்றி யாருக்கு?.... நமக்கே வேற்றி. — முன்னோடி

## சாந்தா - பாலு

(2-ம் பக்கத் தொடர்ச்சி)

டம் அன்று! அவர்மனம் கொஞ்சம் கலங்கத்தான் செய்தது. அந்தக் கன்னிபாஸ்திரிகளிடம் சாந்தாவைப்பற்றிக் கூறி, அவள்கையில் தாம் உண்டுபண்ணிய காயம் அந்தக் கன்னியாஸ்திரியின் கையில் காணப்பட்ட காயம்போல்தான் இருந்திருக்க வேண்டுமென்று கூறினார். தமது கையில் அவள் கடித்த காயத்தையும் காட்டினார். அவளது திடீர் மரணத்தைப்பற்றி வந்த செய்தியையும் சொல்லி அவளுக்குக் வேண்டிக்கொள்ளும்படி அம்மு வரையும் கேட்டுக்கொண்டார். அவர் அவற்றைக் கூறும்போதே அந்தக் கன்னியாஸ்திரியின் கண்களில் நீர்தெறித்துவிட்டது. "சுவாமி! என்னை நீங்கள் அடையாளம் கண்டுகொள்ளவில்லையே! நான்தான் சாந்தா; இதோ தடும்பை நன்றாகப்பாருங்கள்" என்றாள் அக் கன்னியாஸ்திரி. குருவானவருக்கு ஆச்சரியம் தாங்கவில்லை. "என்ன! இது உண்மைதானா? உங்கள் மாணத்தை அறிவித்து உங்கள் தந்தை பிரசரித்த செய்தி பொய்யா? அல்லது வேறு ஏதும் நிகழ்ந்ததா?" என்று அவர் அவனுடன் கேட்டார்.

"சுவாமி! நான் என் பெற்றோருக்கு ஓரேபிள்ளையாகையால் என்னை எப்படி வளர்த்தார்கள் என்று உங்களுக்குத் தெரியும். அப்பிணம் என் நல்லதாயிடம் நான் அநேக நற்பழக்கங்களைப் பெற்றேன். அவர்களிடமிருந்து தான் எனக்குக் கன்னியாக வேண்டும் என்று அனுசரித்தது. அதன்படியே நான்

இந்த ஏழைக்கன்னியாஸ்திரிகள் மடத்தில் சேர்ந்தேன். அது பிடிக்காமல் என் தந்தை அன்றே நான் இறந்துவிட்டதாகச் செய்தித்தாளில் பிரசரித்துவிட்டார். ஆனால், அவரும் இப்போது என்னைக் கண்டபிள் எவ்வளவோ ஆறுதலடைந்து சந்தோஷமாக இருக்கிறார். எனினும் நீங்கள் எனக்காகச் செய்த துக்கப்பாடற் பூசைகளுக்கெல்லாம் நன்றி" என்று கூறித் தன் கண்ணீரின் நடுவே கூடக் களுக்கென்று சிரித்தாள். எல்லோரும் அவளுடன் சேர்ந்து சிரித்தார்கள்.

— ஞானதூதன்

## 2-ம் வருட மரணஞாபகம்



பிறப்பு 23-7-31 — இறப்பு 28-7-53

எமது செல்வப்புதல்வனும், மன்னார் அர்ச். சவேரியார் கல்லூரியின் உதயபந்தாட்டக்கோஷ்டித் தலைவனாகிய செல்வன் எம். கே. அழகராஜா அந்தோனிய்யா தனது வாலிபவயதில் (22) எம்மைவிட்டுப் பிரிந்து இன்றோடு (28-7-53) இரண்டு வருடங்கள் பூர்த்தியாகின்றன.

"சுமந்து பெற்றெடுத்த மைந்தா மறந்தாயோ! பிரிந்து வருந்துகிறோம் எம்மதுர்தீர்க்க வாராயோ! அம்மா! என்றசூரல் ஐயோ! அடங்கியதோ! புவீம்துமைந்தா எம்மூரிட்டும் போனதுவே!"

இதனைக் கண்ணுறும் சகலரையும் இவருடைய ஆக்மா சாந்தியுடைய இறைவனிடம் இரந்துமன்றும்படி வேண்டுகிறோம்.

"சுவாமி! இவருக்கு முடிவில்லாத காலத்தின் பேரின்பசுகத்தைக் கட்டினாயிட்டருளும். நித்தியகாலத்தின் பிரகாசம் இவருக்குப் பிரசாதிக்கக்கூடலாகு." — இவர்பிரிவால் தயருறும்,

சகோதரர்கள்: யோட்டி நவரட்ணம், பாக்கியம், சீமான், செல்வத்துரை. தந்தை: மு. கந்தையா. தாய்: க. செல்லம்மா.

● சமீபத்திலே இறந்துபோன தன் கணவனின் பிரேதத்துடன் 27 வயதுள்ள ஓர் இராஜபுத்திரமாத உடன்கட்டை ஏறினாள். மதசடங்கெல்லாம் செய்து முடிந்ததும் தனது கணவனின் சிதையில் அந்த இராஜபுத்திர மாதகுதித்து உயிர் நீத்தாள். இதை 300 கிராமவாசிகள் காட்சிபார்த்துக் கொண்டிருந்தார்கள்.

● பிரான்சிய பட்டாளத்தைச் சேர்ந்த ஓர் முன்னோர் ஜெனரல் சமீபத்திலே தமது 72-ம் வயதில் குருத்துவாபிஷேக்கு செய்யப்பெற்றுள்ளனர். இந்தப் புதிய குரவர் வண. மார்க்குவெரிசுவாமியாரே. தமது பாரியாரது மாணத்தின்பின்னரே இவர் குரப்பட்டத்துக்குப் படிக்கத்தொடங்கினார்.

● இவ்வருட ஆரம்பமுதல் இதுவரையில் 14 வயதுக்குப், 25 வயதுக்கும் இடைப்பட்ட வாலிபர்கள், 918 பெண்களாய்க் குறைந்தபட்சம் 6,638 பேர் கப்பூனிந்த ஆட்சியிலுள்ள கிழக்கு ஜேர்மனியிலிருந்து தப்பியோடியிருக்கிறார்களென்று அகதிகளது கத்தோலிக்க விசாரணைக்கு நாமர்ஸ்தா பனத்தின் தலைவரான வண. ஏடிவே பிரெஞ்சுவாமியார் கூறுகின்றார்.

**ஆசிரியரின் யூபிலிவிழா**

நாவாந்துறை, சந்தீக்கிலார்பாட சாலைத் தலைமைஆசிரியர் திரு. எஸ். தேவசகாயம் அவர்களின் ஆசிரியத்துவ 25-ம் வருடநிறைவு வெள்ளி யூபிலி விழா சென்ற 16-7-55 சனிக்கிழமை ஆசிரியராலும், மாணவராலும் ஆடம் பரமாகக் கொண்டாடப்படலாயிற்று. காலை 6-40 மணிக்கு சந்தீக்கிலார்கோவிலிலே எல்லோரும்கூடுகூட யூபிலித் தோத்திர பாட்டுப்பூசை நிறைவேறியது. அதன்முடிவில் யூபிலிநாயகரும், அவர்பாரியாரும் நடுநிடைமுகவைத்துப் பிரதிமையிடம் பிடிக்கப்பெற்றனர். யூபிலிவிழாவிற்குச் சமூகமளித்த அனைவர்க்கும் காலைப்பாசனம் பரிமாறப்பட்டது.

காலை 9 மணியளவில் கத்தோலிக்க பாடசாலைகளின் பொது முகாமைக்காரர் உதிவண. ரி. ஜே. ஏ. மதுரநாயகம் சுவாமியவர்கள் தலைமையிலே யூபிலிநாயகருக்குப் பொதுவாவேற்பு உபசாரம் ஒன்று அளிக்கப்பட்டது. வண. கட்டளைக்குரவருடன் யூபிலி நாயகரும், பாரியாரும் மேடைமீது அமர்ந்தும் ஆசிரியரும், மாணவரும் மாலைப்பிட்டு அவர்களைவாழைந்தனர். யூபிலிச் சோபன பாக்கள் இன்பமாகப் படிக்கப்பட்டு, யூபிலிச்சோபனப்பத்திரம் ஒன்று படித்துவழங்கப்பட்டது. பின்னர் யூபிலிநாயகரது குணதீசயங்களைப் பெரியார்பலரும் புகழ்ந்து சொற்பொழிவாற்றினார்கள். அதிவண. பொது முகாமைக்கார சுவாமியவர்கள் பேசியபொழுது: யூபிலி நாயகரது அருந்திறமையையும், அவரின்கையம் — சமூகசேவையையும் பாராட்டி, அவர் மட்டிலே தமக்குள்ள பெருமதிப்பைத் தெரிவித்துக்கொண்டார். மேலும், ஆசிரியருக்குத் தற்போதையவேதனம் போதாது; சேவையிலே உயர்ச்சியில்லை; அவர்கள் ஆடையக்கூடிய கௌரவமும், சந்தோஷமும் இவ்வகைச் சேவைநலம்பாராட்டும் விழாக்களே; ஆசிரியர்கள் சக ஆசிரியர்களின் சேவைநலம்பாராட்டுவது விரும்பத்தக்கதென்றும் கூறினார்.

நற்றில் விழாநாயகர்எழுந்து தமக்கு அருளப்பட்ட வரவேற்பு உபசாரத்திற்காக நன்றிதெரிவித்து, கல்வியே முன்னேற்றமளிக்கும்; பெற்றோர் பிள்ளைகளின் கல்வியிலும், நல்லொழுக்கத்திலும் கண்ணுக்கூடாது மாறிருக்க வேண்டும்; நற்பழக்கம் கடவுளிற் போய் முடியும்; தீயபழக்கமோ இடையிற் குழப்பமுண்டாக்கும் என்பனவாக அநேக நன்மதிக்ககற்றினார். பின்னர் பாடசாலை ஆசிரியர் ஒருவரால் அங்கு சமூகமளித்த எல்லோருக்கும், வாழ்க்கைச் செய்தி அனுப்பியவர்களுக்கும் நன்றிதெரிவிக்கப்பட்டது. முடிவிலே மாணவரால் நடாத்தப்பட்ட கதம்பக்கச்சேரியுடன் விழாபூர்த்தியானது.

— திருபார்

**பிறர் கருமங்களை அதிகம் இலட்சியஞ் செய்பவர் தங்கருமங்களை அலட்சியஞ் செய்வோராவர்.**

**அரசாங்க விடுமுறைநாட்கள்**

பாராளுமன்ற சனப்பிரதிநிதிகள் சபை சென்றதிங்கட்கிழமை கூடிய போது, அதிலே தலவாக்கொல்லைப் பிரதிநிதியான திரு. எசு. ஈ. பி. டி. மெல் அவர்களின் அரசாங்கவிடுமுறை நாட்கள்பற்றிய கேள்வி ஒன்றுக்கு உள் நாட்டுமந்திரியார் அளித்த பதிலிலே, இலங்கையில் எல்லாமாக 25 விடுமுறைநாட்கள் இருப்பதாகவும், இலங்கை சந்திரம்அடைந்தபின் அரசாங்க விடுமுறைநாட்கள் ஒன்றிலே அதிகரித்திருப்பதாகவும் தெரிவிக்க, நிதிமந்திரியாரோ இந்த அரசாங்க விடுமுறை நாட்களால் அரசிறைவருமானத்துக்கு நடடமெதுவும் இல்லையெனத் தெரிவிக்கலாயினர்.

**பத்திரிகை உலகின் முன்னணியில்**

**தென் ஒலி**

இலக்கிய மறுமலர்ச்சி செறிந்த மாத வெளியீடு மாதமொரு அட்டைப்படம் கருத்துறை கட்டுரைகள், களிப்பூட்டும் கதைகள் பக்தி வளர்க்கும் பாட்டுகள் உள்ளத்தை அள்ளும் ஒவியங்கள்

பக்கம் - 40 — ஆண்டுக்கு (இலங்கைக்கு வி. பி. பி. மூலம்) ரூ. 1-85

தேவைப்படுவோர்க்கு மாதிரிப் பிரதியொன்று இலவசமாய் அனுப்பப்படும்.

அஸிஸி அச்சகம், நாசர்கோவில், இந்தியா.



**பல தேசங்களில்**

**பன்னிரண்டரைலட்சம் குரங்குகள்**

இந்தியகுரங்குகளை இக்கிய அமெரிக்கதேசத்துக்கு ஏற்றுமதிசெய்வது இவ்வருட ஆரம்பத்தில் விலக்கப்பட்டிருந்தது. ஆனால், இந்தியகுரங்குகளை அங்குஏற்றுமதிசெய்வதை இந்திய அரசாங்கம் இப்போது அனுமதித்திருக்கிறது. அபித்திரிகமும் ஐந்துவருடங்களிலே வருடம் ஒன்றுக்கு ஒருலட்சம் குரங்குகள் வீதம் அங்கு அனுப்பிவைக்கப்படவிருக்கின்றன. அதன்மேல் முன்று வருடங்களுக்கு வருடந்தோறும் இரண்டரைலட்சம் குரங்குகள் வீதம் ஏற்றுமதிசெய்யப்படும். ஆனால், அனு ஆயுதப் பரிட்சைகளுக்கு அவைகளைப் பயன்படுத்தாமல் மனிதவர்க்கத்துக்கே பயன்படக்கூடிய வைத்தியபரிட்சைகளுக்குமட்டுமே அவைகள்பாவிக்கப்படுகின்றனவா என்பது பார்த்துக்கொள்ளப்படுகிறது. சென்றவருடம் ஆகாயவிமானங்களில் ஏற்றியனுப்பப்பட்ட குரங்குகளில் ஏறக்குறைய ஆயிரம் குரங்குகள் லண்டன் விமானநிலையத்தில் மூச்சடங்கி இறந்துபோயின. இதுபோன்ற நிலைமை இனிமேலுமே ஏற்படாமல் பார்த்துக்கொள்ளப்படும்.

**பண்டிதநேருவின் மாம்பழவிருந்து**

இந்திய பிரதமர் பண்டிதநேரு அவர்கள் சமீபத்திலே சோனியர் ரூஷியாவுக்கு விஜயஞ்செய்தபோது, ரூஷியாவின் அதிபர்களுக்கு ஓர் மாம்பழவிருந்தளித்தார். இதுவிஷயமாய் “பண்டிதநேரு ஏன் ரூஷியத் தலைவர்களுக்கு மாம்பழவிருந்து அளித்தார்?” என்று அமெரிக்க “சுறிஸியன்” சயன்ஸ் மனிற்றர்” எனும் பத்திரிகைகேட்டு, அதற்குப்பின்வருமாறு பதிலளித்திருக்கிறது. “மாம்பழம் என்றால் அடிமை வியாபாரம் செய்திருவன்” என்று வெபர்நர் அகராதி கூறுகின்றது. உலகில் ஒன்று அடிமைவியாபாரஞ் செய்வதிலே சோனியர் ரூஷியா நிகரம் வளங்குகிறது. ஆப்படிப்பட்ட உலக அடிமைவியாபாரியை அடிமைப்படுத்தவே பண்டிதநேரு அவர்கள் மாஷல் புல்கானினுக்கும், மற்றவர்களுக்கும் மாம்பழவிருந்தளித்தார்.”

**பரிசுபெற்றவர்களின் மனு**

நான்கு அமெரிக்கர் உட்பட நோபல் பரிசுபெற்ற பதினெட்டுப் பிரமுகர்களின் ஐந்தாவது வருடம்காராடு ஜேர்மனியிலே விஸ்டாங்கரில் வெளியிடப்பெற்றொட்டிப் பிடிவின் அழகிய மாளிகையில் சென்ற 6-ந் திகதி சனிக்கிழமை நடந்தேறியது. அம்மகா நாட்டின் முடிவிலே அவர்கள் விடுத்தன வேண்டுகோளில் தெரிவித்திருப்பதாவது: “உலகாடுகள் அணுகுண்டியுத்தத்தை ஓர் அரசியல் ஆயுதமாகப் பிரயோகப்பதைக் கைவிடா திருப்பின் அவைகள் அழிந்தொழிந்து விடுமென்பது திண்ணம். நாங்கள் உற்சாகத்தடன் விஞ்ஞானத்தின் ஊழியர்

களாய் இருக்கிறோம். ஆனால், இந்த விஞ்ஞானமானது மனிதகுலம் தனையே அழித்துக் கொள்வதற்குரிய ஆயுதங்கள் கொடுப்பதைக்கண்டு நாங்கள் பீதியடைந்துள்ளோம். அதனால், அணுகுண்டியுத்தத்தை ஓர் அரசியல் ஆயுதமாக உபயோகப்பதைக் கைவிட மாறு கேட்டுக்கொள்ளுகிறோம்” என்பதே.

**ஐக்கிய பிரேசில்நாடு**

36-வது சர்வதேச சற்பிரசாதம்காராடு நடந்துகொண்டிருக்கும் காரணமாக இன்றுகத்தோலிக்க உலகமுழுவதையும் கவர்ந்துகொண்டிருக்கும் பிரேசில்நாட்டின் அதிகாரபூர்வமான பெயர் ஐக்கிய பிரேசில் என்பது. இது மிகப் பெரிய ஓர்நாடாகும். அலெஸ்காவை நீக்கிவிட்டுப் பார்க்குமிடத்து ஐக்கிய அமெரிக்கதேசத்திலும் பெரியது. இன்னும் ஆர்ஜென்டீனாவைப்போல் ஏறக்குறைய 3 மடங்கும், இங்கிலாந்தைப்போல் 6 மடங்கும், இந்தியாவைப்போல் ஏறக்குறைய 3 மடங்கும் பெரியது. இதற்குடிசனம் 5 கோடியே 20 லட்சமே இருக்கமுமலாகும். ஏறக்குறைய உலகின் ஒவ்வோர்நாட்டினதும், ஒவ்வோர்சாதியினதும் சந்ததியினரைக் கொண்டின்பது. ஆங்கு சாதி, குல, வர்ணப்பேதஞ்சொல்லி மக்கள் அழைக்கப்படுவதில்லை.

ஹொலிவுட்டுக்குச் சமீபமாக 50 லட்சப் பவுண்டிசெலவிலே ஹில்லான் ஹொட்ரேல் என அமைக்கப்பட்டுவரும் புதியவிதி இரத்தக்கோடைகாலத்திலே திறந்துவைக்கப்படும். இது இன்ன ஓர் பொத்தானை அமுக்கினால் அதிலே இருக்கும் உறைகளின் சீதோஷண நிலை துவக்குளிரிவிடும் சமரேகை வெப்பத்துக்கு வந்துவிடுமாம். அறைகள் ஒவ்வொன்றிலும் “செலிஷன்” அமைக்கப்படுகிறது.

ஐக்கிய அமெரிக்கா, ரூஷியா, பிரான்ஸ், பிரித்தானிய ஆகிய நான்கு வல்லரசுகாராடுகளின் தலைவர்கள் சென்ற 8-ந் திகதி திங்கட்கிழமை ஜெனீவாநகரில் உயர்தரம்காராடுகூடி உலகசமாதான விஷயமாய் நடத்தத்தொடங்கியிருக்கும் சம்பாஷணைகள் வெற்றிகரமாக நடந்தேறும்படியாகப்பிரித்தானியிலே சல்லசமய கோவில்களிலும் சென்றொயிற்றுக்கிழமை விசேஷ பிரார்த்தனைகள் நடைபெறலாயின.

மேற்குவங்காளத்திலே பாக்கூர் பட்டினத்தில் கொற்றுநோய் காரணமாகப் பூனைகளில் நூற்றுக்குத் 90 விசுதமும் இறந்துபோயின. அதனால் பூனைகள் இல்லாத அந்தப்பட்டினத்தில்

**JAFFNA MUNICIPAL COUNCIL**

**Supplementary Budget No. 1 of 1955**

NOTICE is hereby given in terms of section 214 (2) (b) of the Municipal Councils Ordinance No. 29 of 1947 that Supplementary Budget No.1 of the Jaffna Municipal Council for the year 1955 will be open to public inspection at the Municipal Office for seven days from 22nd July 1955.

M. M. SULTAN, Mayor, Jaffna Municipal Council. Municipal Office, Jaffna, 18th July, 1955.

**சின்னமடு**

**தருநாள் நிகழ்ச்சி**

4-8-55 வியாழக்கிழமை: மாலை 7-45 மணிக்கு மாலை ஆராதனை  
5-8-55 வெள்ளிக்கிழமை: காலை 5 மணி தொடக்கம் திவ்வியபூசை  
” 7 மணிக்குப் பாடற்பூசை  
” 8 ” திருச்சுருபு சுற்றுப் பிரகாரம்.

**கட்டளைக்குரவர்**

சின்னமடு, சாவணை, வேலணை 21-7-55

எலிகளின்பாடு கொண்டாட்டமாயிருக்கிறதாம். சூரியன் அஸ்தமித்ததும் அவைகள் திரப்பயமாய் வீசிகளில் உலாவிப் பகிரங்கமாகத் தானிப்பக்களைக் கொறித்துத் துணிகளை துணைடித்துத் தின்பண்டங்களை உணடுகளிக்கின்றனவாம்.

பிரான்சிய அரசியற்புரட்சிக் கலகத்தின்போது வேதசாட்சிகளாகப் பிராணதீயாகஞ்செய்த 19 குருமார், கன்னியாஸ்திரீமாரின் முத்திப்பேறு பெற்ற திருவைபவத்திற்குப் பிரான்சிய அரசின்பிரதிநிதியாக ரோமாபுரிசென்றிருந்த பிரான்சிய நிதிமந்திரியார் எம். பியேர் பிவினிமலின் அவர்களுக்கும், அவர்பாரியாருக்கும் பரிசுத்தப்பாபாசர் ஓர் பிரத்தியேகபேட்டி அருளலாயினர்.

ஆர்ஜென்டீனாவின் ஜனாதிபதியான பெரோன் உடனடியாகத் தமது பதவியை இராசினாமாச்செய்யவேண்டும்; அவர்பதவியில் இருக்கும்வரை ஆர்ஜென்டீனாவில் சமாதானம் ஏற்படப் போவதில்லை” என்று அந்நாட்டின் கன்சர்வேற்றிவ் ஜனநாயகக்கட்சியிலிருந்து பிரிந்துள்ள கிளர்ச்சிக்கூட்டத்தினர் ஜனாதிபதியின் சமாதான வேண்டுகோளுக்குப் பதிலளித்திருக்கின்றனர்.

இந்தியாவிலே வடபிஹாரின் “துக்க” நதிபென்று அறியப்படுவதாகிய கோஷிநதி பெருவெள்ளமெடுத்துக் கரைகளை உடைத்துக்கொண்டு முந்நூறுகிராமங்களை வெள்ளத்தில் மூழ்கச்செய்திருக்கின்றது. அங்குள்ள ஏனைய ஆறுகளிலும் வெள்ளப்பிரவாகம் அதிகரித்துவருவதால் இம்முறைமசித்தற்கரிய நஷ்டமும், உயிர்ச்சேதங்களும் உண்டாகுமென்ற பெரும் அச்சமும் ஏற்பட்டிருக்கிறது.

சோனியர் ரூஷியா அடிப்படுத்தியுள்ள பால்திக்கார்டுகளில் ஒன்றாகிய விதவானியாலினுள்ள மரிஜன் போல் (மரியாயின் பட்டணம்) எனும் நகரின் பெடரைக் கம்ப்யூனிஸ்தர்கள் நீக்கிவிட்டு அதற்குப்பதில் கப்சுக்காள் என்ற பெயரை இட்டிருக்கிறார்கள். ரூஷியர்கள் 1918-ம் ஆண்டு அந்நாட்டை அடிப்படுத்தி அதனை ஓர் கம்ப்யூனிஸ்த குடியரசுநாடாக்கியபின் அதன் முதல் ஜனாதிபதியாய் வந்தவனின் பெயரே கப்சுக்காள் என்பது.